

'హదీసు'వేత్తల జీవిత విశేషాలు

'హదీసు'వేత్తల సంక్షిప్త జీవిత గాథలను బస్తవీ గారు 'రియా'దుల్ ము'హద్దీసీ'లో పేర్కొన్నారు. ఇక్కడ కేవలం రచయిత తన ముందుమాటలో పేర్కొన్న 'హదీసు'వేత్తలను గురించి పేర్కొనబడింది.

1. ఇమామ్ ము'హమ్మద్ బిన్ ఇస్మా'యిల్ బిన్ ఇబ్రాహీమ్ బు'ఖారీ (రహ్మా)

బు'ఖారీ పేరు, ముహమ్మద్ - అబూ అబ్దుల్లాహ్. బిరుదు ఇమాముల్ ము'హద్దీసీ, అమీరుల్ ము'హద్దీసీ. ఇతని వంశపరంపర ము'హమ్మద్ బిన్ ఇస్మా'యిల్ బిన్ ఇబ్రాహీమ్ బిన్ అల్ ము'గీరహ్.

జన్మం, ఖరసాన్ సమర్ఖంద్, ఇప్పటి ఉజ్బెకిస్తాన్, 13-10-194 హిజ్రీ (19-7-810 క్రీ.శ.). మరణం, 1-10-256 హి (1-9-870 క్రీ.శ.), 60 సం. వయస్సులో సమర్ఖందులో. ఇతను అబ్బాసీయ పరిపాలనా కాలంలో ఉన్నారు. ఇతని శిక్షకులు, అహ్మద్ బిన్ హంబల్, అలీబిన్ మదీనీ, ఇస్థాఖ్ బిన్ రహ్మా. ఇతని శిష్యులు ముస్లిం బిన్ హజ్జాజ్, ఇబ్నె అబీ ఆసిం. సహీహ్ బుఖారీ ఇతని ముఖ్య పుస్తకం.

బు'ఖారీ తండ్రి పేరు ఇస్మా'యిల్, బిరుదు అబుల్ 'హసన్. ఇతను మలీక్ బిన్ అనస్ శిష్యులు. ఇతను చాలా పెద్ద 'హదీసు'వేత్త. ఇస్మా'యిల్ చాలా పరిశుద్ధులు మరియు ధర్మ సంపాదకులు. ఒకసారి మాట్లాడుతూ 'నా సంపాదనలో ఒక్క దిర్హమ్ అయినా అధర్మ సంపాదన లేదు,' అని అన్నారు. (అస్ఖలానీ)

బు'ఖారీలో ఎన్నో గొప్ప గుణాలు ఉండేవి. ఇవేకాక మరో గొప్పతనం ఏమిటంటే, తండ్రి కొడుకులు ఇద్దరూ 'హదీసు'వేత్తలే. బు'ఖారీ తల్లి చాలా భక్తురాలు, మహత్కాలు కలిగి ఉండేది. ఎల్లప్పుడూ దైవాన్ని ప్రార్థించడం, దైవభీతితో కన్నీళ్ళు కార్చటం, దీనంగా మొరపెట్టుకోవటం చేసేది. బు'ఖారీ కళ్ళు చిన్న తనంలోనే అస్వస్థతకు గురయ్యాయి. దృష్టి క్రమంగా పోసాగింది. వైద్యులు ఇక నయం కాదని చేతు లెత్తేశారు. బు'ఖారీ తల్లి ఇబ్రాహీమ్ (అ)ను కలలో చూశారు. 'నీ ప్రార్థన మరియు ఏడ్వటం వల్ల అల్లాహ్ నీ కొడుకు కళ్ళకు స్వస్థత ప్రసాదించాడు,' అని అతను అంటున్నారు. ఉదయం లేచి చూసేసరికి బు'ఖారీ కళ్ళు నయం అయి ఉన్నాయి. కంటి చూపు తిరిగి వచ్చి ఉంది. అయితే అంతకు ముందు కంటి చూపు ఎందుకు పోయిందో కారణం తెలియలేదు. కంటి చూపు

తిరిగి వచ్చిన తర్వాత వెన్నెల రాత్తుల్లో కూర్చోని "తారీఖ్ కబీర్" అనే పుస్తకం వ్రాశారు.

బాల్యం, విద్యాభ్యాసం, శిక్షణ, గురువులు: బు'ఖారాలో 194 హిజ్రీ శకంలో రమజాన్ 13వ తేదీన జమ'అహ్ నమాజ్ తర్వాత జన్మించారు. బు'ఖారీ గురించి చాలా తక్కువ విషయాలు తెలిసినా, అతని విద్యాభ్యాసం, శిక్షణ జరిగిన తీరు చాలా ఉత్తమ మైనదని తెలుస్తుంది. ఎందుకంటే అతని తండ్రి కూడా ఒక 'హదీసు'వేత్తే. అతని తండ్రి ఇస్మా'యిల్ బాల్యం లోనే మరణించారు. అందువల్ల తల్లి సంరక్షణ బాధ్యతలు తనపై ఎత్తుకున్నారు. కొంత వయస్సు పెరిగిన తర్వాత 'హదీసు' విద్య నేర్చుకోవాలనే కోరిక కలిగింది. ఎందుకంటే వారిది 'హదీసు'వేత్తల కుటుంబం.

ము'హమ్మద్ బిన్ అబీ 'హతిమ్ వర్రాఖ్ కథనం: బు'ఖారీ ఇలా అంటూ ఉండగా నేను విన్నాను: "నేనింకా బడిలో ఉండగానే 'హదీసు' విద్య నేర్చుకోవాలనే కోరిక నాకు కలిగింది." వర్రాఖ్ బు'ఖారీని "మీకు 'హదీసు' విద్య నేర్చుకోవాలని కోరిక కలిగినప్పుడు మీ వయస్సు ఎంత" అని అడిగితే "అప్పుడు నా వయస్సు 10 సంవత్సరాలు లేదా అంతకన్నా తక్కువ ఉంటుంది" అని సమాధానం ఇచ్చారు. అప్పటి నుండే బు'ఖారీ 'హదీసు'వేత్తల సభలలో పాల్గొనసాగారు.

ప్రారంభదశలోనే ఒక సంఘటన జరిగింది. బు'ఖారా లోని ప్రఖ్యాత పండితులు దా'ఖలీ అలవాటు ప్రకారం 'హదీసు'లను బోధిస్తున్నారు. అప్పుడు ఆ సభలో బు'ఖారీ కూడా ఉన్నారు. దా'ఖలీ ఒక 'హదీసు' ప్రామాణికతను పేర్కొంటూ, "సుఫియాన్ అన్ అబి'జ్జబేర్ అన్ ఇబ్రాహీమ్" అని అన్నారు. బు'ఖారీ అది విని, "అన్న అబా'జ్జబేర్ లమ్ యరౌ ఇబ్రాహీమ్" - అంటే 'అబు 'జ్జబేర్ ఇబ్రాహీమ్ ద్వారా ఉల్లేఖించ లేదు,' అని అన్నారు. అప్పుడు బు'ఖారీ వయస్సు 11 సంవత్సరాలు.

బు'ఖారీ అప్రమత్తత: అజ్జలోనీ బు'ఖారీ అప్రమత్తత గురించి, ఉపద్రవాలకు దూరంగా ఉండటాన్ని గురించి

ఒక సంఘటన పేర్కొన్నారు. "బు'ఖారీ తన విద్యాభ్యాసం రోజుల్లో ఒకసారి సముద్ర ప్రయాణం చేశారు. ఓడపై ఎక్కారు. అతని వద్ద 1000 అప్తఫీలు కూడా ఉన్నాయి. ఒక వ్యక్తి బు'ఖారీకి సేవలుచేసి, చాలా గౌరవభావం వ్యక్తం చేశాడు. బు'ఖారీతో చాలా కలివిడిగా ప్రవర్తించ సాగాడు. బు'ఖారీ కూడా అతన్ని తన శ్రేయోభిలాషిగా భావించసాగాడు. చివరికి తన వద్ద 1000 అప్తఫీలు ఉన్నాయని కూడా అతనికి తెలుపడం జరిగింది.

ఒక రోజు బు'ఖారీ మిత్తుడు నిద్రలేచి ఏడ్వటం పెడబొట్టలు పెట్టటం, తల మొత్తుకోవడం చేశాడు. అది చూసి ప్రజలు ఆశ్చర్యపడసాగారు. అసలే ఏమయిందని అడగారు.' ప్రజలు అంతగా అడుగు తుంటే, ఆ వ్యక్తి నా దగ్గర 1000 అప్తఫీల సంచి ఉండేది. అది పోయింది అని ఏడ్వసాగాడు. ప్రజలు పడవలో ఉన్న వారందరినీ నోదా చేశారు. బు'ఖారీ ఎవరికి తెలియకుండా తన అప్తఫీల సంచినీ సముద్రంలో పారవేశారు. ఆ తరువాత బు'ఖారీని కూడా నోదా చేయడం జరిగింది. ఎవరి వద్దా అది దొరక్కపోయేసరికి, వారు ఆ వ్యక్తినే చీవాట్లు పెట్టారు.

ప్రజలందరూ ఓడనుండి దిగారు. ఆవ్యక్తి ఏకాంతంలో బు'ఖారీని కలిశాడు. 'తమరు ఆ అప్తఫీల సంచి ఏం చేశారు?' అని అడిగాడు. బు'ఖారీ, 'ఆ సంచినీ సముద్రంలో పారవేశాను,' అని అన్నారు. దానికి ఆ వ్యక్తి, 'ఇంత పెద్ద మొత్తాన్ని పారవేయటానికి మీ మనసెలా ఒప్పింది,' అని అడిగాడు. "నీకు బుద్ధుందా? నా జీవిత మంతా ప్రవక్త (స) 'హదీసులను రాయడంలోనే గడచి పోయింది. నాకు ప్రజల్లో గౌరవ ఆదరణలు ఉన్నాయి. మరి నాపై దొంగతనం నిందరావటాన్ని నేనెలా భరించగలను? జీవితమంతా శ్రమించి సంపాదించిన నీతి నిజాయితీని కొన్ని అప్తఫీలకు ఎలా బలి చేయ గలను," అని సమాధానం ఇచ్చారు.

సద్గుణాలు, అలవాట్లు, ప్రవర్తన: బు'ఖారీకి వారసత్వంలో తండ్రి ఆస్తి అధిక మొత్తంలో లభించింది. అతని తండ్రిగారిది చాలా పెద్ద వ్యాపారం. సాధారణంగా వ్యాపారుల్లో అనేక అవకతవకలు, లోటుపాట్లు జరుగు తుంటాయి. అందువల్ల వ్యాపారం చేసేవారు చాలా అప్రమత్తంగా ఉండాలి. బు'ఖారీ తండ్రి ఇస్మా'యిల్ తన మరణ సమయంలో తన ప్రత్యేక శిష్యుడైన అబూ హాఫ్సితో, 'నేను నా ధనంలో ఒక్క దిర్హమ్ కూడా అధర్మమైనదిగా ఎరుగను.' అని అన్నారు. అది విన్న

అబూ హాఫ్సితో ఆశ్చర్యపోయారు. ఎందుకంటే ఇస్మా'యిల్ వ్యాపారంలో చాలా అప్రమత్తంగా ఉండే వారు. ఇస్మా'యిల్ తన మరణ సమయంలో అబూ హాఫ్సితో నా వారసునికి సహాయ సహకారాలు అందించాలి, అతన్ని విడిచివెళ్ళిపోకూడదు, కష్టాల్లో అతని నుండి సహాయం పొందు,' అని హితవుచేశారు.

'హదీసువేత్త ముహమ్మద్ బిన్ అబీ హాతిమ్ కథనం: బు'ఖారీ ఆ ధనాన్ని వ్యాపారంలో పెట్టారు. ఎటువంటి చింత లేకుండా ధార్మిక సేవలో నిమగ్నమై పోయారు. అల్లాహ్ అతన్ని ఎటువంటి కష్టాలకు, ఆపదలకు గురికాకుండా సంరక్షించాడు.

స్వభావంలో ఎంతో నవ్వుత, సున్నితత్వం, కారుణ్య గుణం ఉండేది. ఒకసారి వ్యాపార భాగస్వామి 25 వేల దిర్హమ్లు నోక్కేశాడు. శిష్యులు, 'అప్పు తీసుకున్న వాడు వచ్చాడు, అతన్నుండి అప్పు వసూలు చేసుకోండి,' అని అన్నారు. దానికి బు'ఖారీ, 'అప్పు వాడిని ఇబ్బంది పెట్టడం సబబు కాదు' అని అన్నారు. బు'ఖారీ తన వ్యాపార లాభాలతో పండితులను, విద్యార్థులను సంరక్షించాలని ప్రయత్నించేవారు. ప్రతి నెల తన ఆదాయంలో నుండి 500 దిర్హమ్లు దీనికి కేటాయించేవారు. పండితులకు, విద్యార్థులకు ఉపకార వేతనాలు ఇచ్చి ప్రోత్సహించేవారు. అన్నపానీయాల విషయంలో భోగ, విలాసాలకు దూరంగా ఉండేవారు. బు'ఖారీ గుమస్తా అయిన ము'హమ్మద్ బిన్ అబీ 'హాతిమ్ కథనం: ఒకసారి విద్యార్థుల కాలంలో ఆదమ్ బిన్ అబీ అయాస్ వద్దకు వెళ్ళే ప్రయాణంలో ప్రయాణ సామగ్రి అంతా అయిపోయింది. కొన్ని రోజుల వరకు ఆకులు అలములు తిని గడిపారు. ఈ విషయం ఎవరికీ చెప్పలేదు, ఎవరినీ ఏదీ అడగలేదు. బు'ఖారీ దైవబీతి, దైవభక్తి, దయ, న్యాయం, ధర్మం మొదలైన ఉత్తమ గుణాలు కలిగి ఉండేవారు.

'అబ్దుల్లాహ్ బిన్ ము'హమ్మద్ అస్సియార్పీ కథనం: నేను ఒకసారి ము'హమ్మద్ బిన్ ఇస్మా'యిల్ ఇంటికి వెళ్ళాను. అతని సేవకురాలు అతని ప్రక్క నుండి వెళ్ళింది. ఆమె కాలు తగిలి సీరా పడిపోయింది. వెంటనే బు'ఖారీ ఆగ్రహించింది, 'ఎలా నడుస్తున్నావు?' అని అన్నారు. దానికి సేవకురాలు, 'దారిలోకపోతే ఎలా నడిచేది?' అని చెప్పింది. అది విని బు'ఖారీ ఆగ్రహం చెందడానికి బదులు, "పో నిన్ను నేను విడుదల చేసి వేశాను," అని అన్నారు. అప్పుడు నేను "ఆమె

మిమ్మల్ని కోపం తెప్పించింది. తమరు కోప్పడటానికి బదులు ఆమెను విడుదల చేసివేశారా?" అని అడిగాను. దానికి బు'ఖారీ, "ఆమె చేసిందానికి నన్ను నేను సంతృప్తి పరచుకున్నాను." అంటే బు'ఖారీ ఆమెను చీవాట్లు పెట్టేబదులు తన్ను తాను చీవాట్లు పెట్టుకున్నారు.

ఒకసారి బు'ఖారీ తండ్రిగారి శిష్యుడైన అబూ 'హఫ్స్ కొంతసరుకును బు'ఖారీ వద్దకుపంపారు. కొంత మంది వ్యాపారులు సాయంత్రం వచ్చి 5000 రుసుము ఇచ్చి సరుకు తీసుకొని వెళతామని అన్నారు. దానికి బు'ఖారీ 'ఇప్పుడు వెళ్ళిపోండి, ఉదయం రండి, ఇచ్చి తీసుకువెళ్ళండి' అని అన్నారు. మరుసటి రోజు ఉదయం కొందరు వ్యాపారులు వచ్చి, 5వేలకు బదులు 10 వేలు ఇచ్చి సరకు తీసుకువెళతా మన్నారు. కాని బు'ఖారీ తరువాత వచ్చిన వ్యాపారులను రాత్రి వచ్చిన వ్యాపారికి అమ్మాలని నిశ్చయించుకున్నాను అని చెప్పి వాళ్ళను పంపి వేశారు. అనంతరం మొదట వచ్చిన వ్యాపారులకు ఆ సరకును అమ్మివేశారు. ఈ విధంగా డబ్బుకు ప్రాధాన్యత ఇవ్వక తన వాగ్దానానికి ప్రాధాన్యత ఇచ్చారు.

'హదీసు'వేత్తల నాయకుడు బగ్దాద్ పట్టణం చేరుకున్నారు. బగ్దాద్ బనీ 'అబ్బాస్ పరిపాలనా కాలంలో ఇస్లామీయ విద్యకు కేంద్రంగా మారిపోయింది. హరూన్, మామూన్ వంటి మహారాజులు దీని అభివృద్ధికి కృషి చేశారు. బగ్దాద్ గొప్పగొప్ప పండితులకు, ధార్మికవేత్తలకు నిలయంగా మారింది. బు'ఖారీ పేరు ప్రఖ్యాతులు బగ్దాద్ వరకు వ్యాపించాయి.

బు'ఖారీ బగ్దాద్ వచ్చారు. అతని రాక మామూలు విషయం కాదు. అతన్ని పరీక్షించటానికి బగ్దాద్ నగర పండితులు, 'హదీసు'వేత్తలందరూ ఏకమయ్యారు. వంద 'హదీసు'లను వాటి సాక్ష్యాధారాలను కలగా పులగం చేసి, బహిరంగంగా ప్రజల ముందు పరీక్షించడానికి ఏర్పాటు చేశారు. నగరంలోని మహా విద్యా వంతు లందరూ ఏకమయ్యారు. అతని ముందు నిర్ణయించిన వ్యక్తులు 'హదీసు'లు చదవసాగారు. బు'ఖారీ, "నాకు తెలియదు" అని అన్నారు. ఈ విధంగా అనేక మంది వ్యక్తులు కలగాపులగం చేసిన, మార్పులు చేర్పులు చేసిన 'హదీసు'లు చదవగా బు'ఖారీ కేవలం, "నాకు తెలియదనే" సమాధానం ఇచ్చారు. ఈవిధంగా నిర్ణయించిన 'హదీసు'లన్నీ అయిపోయాయి.

బు'ఖారీని ఎరుగని వారు, బు'ఖారీ ఓడిపోయారని భావించారు. కాని అతన్ని గురించి తెలిసిన వారు బు'ఖారీ మా ఎత్తు తెలుసుకున్నారు అని గ్రహించారు. బు'ఖారీ వెంటనే నిలబడి వారు కలగాపులగం చేసి, మార్పులు చేర్పులు చేసి చదివిన 'హదీసు'లను సరైన రీతిలో ఏమాత్రం తప్పులేకుండా చదివి వినిపించారు. ఈ విధంగా వారు వినిపించిన 'హదీసు'లన్నింటినీ వారికి ఎలాంటి తప్పులు లేకుండా వినిపించారు. అది చూసి బగ్దాద్ ప్రజానీకం ఆశ్చర్య పడకుండా ఉండలేక పోయారు. ఇంకా వారి గొప్పతనాన్ని స్వీకరించారు.

మరణం: బు'ఖారీ 13 రోజులు తక్కువ 62 సంవత్సరాల వయస్సులో 'ఈదుల్ ఫిత్రి' నాడు రాత్రి 256 హిజ్రీ శకంలో మరణించారు. మరణించిన తరువాత కూడా శరీరం నుండి చెమట వస్తూనే ఉంది. చివరికి స్నానం చేయించి కఫన్ చుట్టవేయడం జరిగింది. కొంతమంది సమర్ఖండ్ తీసుకువెళదామని కోరారు. ఇంకా ఖనన ప్రదేశం విషయంలో కూడా భేదాభిప్రాయాలు తలెత్తాయి. కాని తరువాత అక్కడే ఖననం చేయాలని అందరూ ఏకాభిప్రాయానికి వచ్చారు. 'ఈదుల్ ఫిత్రి' నాడు "జుహూర్ నమా'జు తర్వాత ఖననం చేయబడ్డారు.

వరాఖ్ కథనం: బు'ఖారీ తన మరణానికి ముందు తనను ప్రవక్త (స) సాంప్రదాయం ప్రకారం 3 వస్త్రాల్లో ఖననం చేయాలని ఉపదేశించారు.

ఖతీబ్ అబ్దుల్ వా'హిద్ బిన్ ఆదమ్ అత్తవాలీల్ సీ యొక్క సంఘటన పేర్కొన్నారు, "నేను ప్రవక్త (స)ను తన సహచరుల బృందం వెంట ఒకచోట వేచిఉన్నాను. ఎవరి గురించో ఎదురుచూస్తున్నాను. నేను సలామ్ చేసి, 'ఎవరి గురించి ఎదురుచూస్తున్నారు' అని అడిగాను. దానికి ప్రవక్త (స), 'నేను ము'హమ్మద్ బిన్ ఇస్మాయీల్ గురించి ఎదురుచూస్తున్నాను,' అని సమాధానం ఇచ్చారు. కొన్ని రోజుల తర్వాత బు'ఖారీ మరణవార్త నాకు తెలిసింది. అప్పుడు నేను కల సమయాన్ని, మరణసమయాన్ని కలిపి చూశాను. ఆ రెండూ ఒకే సమయం, ఒకే దినంగా నిర్ధారించాను. ఎందు కంటే షరీఅత్లో సత్యమైన స్వప్నాలు దైవ దౌత్యంలోని 46వ భాగంగా నిర్ధారించటం జరిగింది. బు'ఖారీ మరణంపై పండితులందరూ తీవ్ర ఆందోళన వ్యక్తం చేసారు.

బు'ఖారీ రచనలు: అత్తారీ'ఖుల్ కబీర్, అత్తారీ'ఖుల్ అవ్ సత్, అత్తారీ'ఖ్ అస్సగీర్, అల్ జామిఉల్ కబీర్, ఖల్ఖు అఫ్ఆలిల్ ఇబాద్, కితాబుద్దుఅఫాయిల్ అస్సగీర్, అల్ ముస్నదుల్ కబీర్, అత్తఫ్సీదుల్ కబీర్, కితాబుల్ హిబహ్, అసామిస్సహాబహ్, కితాబుల్ విజ్ దాన్, కితాబుల్ మబ్సూత్, కితాబుల్ ఇలల్, కితా బుల్ కినా, కితాబుల్ ఫవాయిద్, అల్ అదబుల్ ముప్రద్, జుజ్ఉరఫ్ఉల్ యదైన్, బిరుల్ వాలిదైన్, కితా బుల్ అఫ్రిబహ్, ఖ'దాయస్సహాబహ్ వత్తాబి యీస్, కితాబుర్ఖిఖాఫ్, అల్ జామిఉస్సగీర్ ఫిల్ 'హదీస్', జుజ్ ఉ ఖిరాఅతి 'ఖల్ఫల్ ఇమామ్ మొదలైనవి.

సహీ బు'ఖారీ ఆదరణ, దాని గొప్పతనం: బు'ఖారీ రచనల్లో "అల్ జామిఉ'స్సహీ'హ్" ఈనాడు 'సహీ'హ్ బు'ఖారీ పేరుతో ప్రాచుర్యంలో ఉంది. ప్రపంచంలోని ఇస్లామీయ ప్రాంతాలన్నింటిలో దీన్ని ప్రచురించడం జరిగింది. బు'ఖారీకి 'హదీసు'వేత్తల నాయకుడిగా బిరుదు ఇచ్చే కారణాల్లో ఈ పుస్తకం కూడా ఒక కారణమే. దైవగ్రంథం ఖుర్ఆన్ తరువాత ఏ పండితుని పుస్తకానికీ ఈ స్థానం లభించలేదు.

'సహీ'హ్ బు'ఖారీ రాయాలనే ఆలోచన: ఇస్'హాఫ్ బిన్ రాహ్వియహ్ బు'ఖారీని 'సహీ'హ్ బు'ఖారీ రాయ మని కోరారు. ఇబ్రాహీమ్ బిన్ మాఖల్ నసఫీ కథనం: బు'ఖారీ ఇలా అన్నారు, "ఒకరోజు మేము ఇస్'హాఫ్ బిన్ రాహ్వియహ్ వద్ద కూర్చోని ఉన్నాము. అప్పు డతను, "నువ్వు ప్రవక్త (స) ప్రామాణిక 'హదీసు'లను ఒకచోట చేర్చితే బాగుండు," అని అన్నారు. ఆ మాట నా మనసులో నాటుకుంది. నేను అప్పటి నుండే 'సహీ'హ్ బు'ఖారీని వ్రాయడం ప్రారంభించాను.

మరో కారణం ఏమిటంటే, బు'ఖారీ ప్రవక్త (స)ను కలలో చూశారు. "నేను ప్రవక్త(స) సన్నిధిలో నిలబడి నా చేతిలో ఉన్న వినకర్రతో ప్రవక్త (స)పై నుండి ఈగ లను తోలుతున్నాను." మేల్కొన్న తరువాత పండితు లతో దాని పరమార్థాన్ని గురించి అడిగాను. దానికి వారు, 'ప్రవక్త (స)పై కల్పించిన అసత్య 'హదీసు'లను నీవు తొలగిస్తావు,' అని పరమార్థం తెలిపారు. ఎందు కంటే సత్యస్వప్నాలు దైవదౌత్యంలోని 46వ భాగం అని ఉంది. ప్రవక్త (స)ను కలలో చూసిన వారు నిజంగా కలలోచూశారు. ఈకల కూడా మరింత కుతూ హలాన్ని, ఉత్సాహాన్ని నింపింది. ఈవిధంగా "జామె' 'సహీ'హ్" రచనలో బు'ఖారీ నిమగ్నంఅయిపోయారు.

రచనా సమయం మరియు సరళి: 'సహీ'హ్ బు'ఖా రీని, బు'ఖారీ ఎప్పుడు మరియు ఎన్ని రోజుల్లో పూర్తి చేశారు. ఎలా రచించారు. రచించిన తరువాత, ఎవరి ముందు ప్రవేశపెట్టారు. ప్రతి విషయంపై చర్చించారు.

వర్తాఖ్ కథనం: బు'ఖారీ ఇలా అన్నారు, "నేను జామె' 'సహీ'హ్ను మూడుసార్లు రచించాను. అంటే దాన్ని మూడుసార్లు సరిదిద్దాను."

అబుల్ హైసామ్ కఫ్మిహ్నీ కథనం: నేను ఫర్బరీ ద్వారా ఇలా విన్నాను, అతను ఇలా అన్నారు. బు'ఖారీ కథనం: నేను ఏ 'హదీసు'నూ స్నానం చేసి రెండు రకాతులు చదవనంత వరకు అల్ జామి'ఉ'స్సహీ'హ్లో చేర్చలేదు.

మరో ఉల్లేఖనంలో ఇలా కూడా ఉంది: "దాన్ని నేను మస్జిద్ హరామ్లో రచించాను. ఇంకా ప్రతి 'హదీసు'పై రెండు రకాతుల నమాజు చదివి ఇస్తీఖారా చేసేవాడిని. దానిపట్ల పూర్తి నమ్మకం కలిగిన తరువాతనే 'అల్ జామి'ఉ'స్సహీ'హ్లో చేర్చేవాడిని దీన్ని నేను నా సాఫల్యం కోసం వ్రాశాను. 6 లక్షల 'హదీసు'ల్లో ప్రామాణికమైన 'హదీసు'లను ఎంచి వ్రాశాను."

ఇబ్నె అదీ తన గురువుల బృందం ద్వారా ఇలా పేర్కొన్నారు: బు'ఖారీ అల్ జామి'ఉ'స్సహీ'హ్ యొక్క అధ్యాయాలన్నిటినీ ప్రవక్త (స) గది మరియు మెంబర్ల మధ్య కూర్చోని, ప్రతి అధ్యాయానికీ ముందు రెండు రకాతులు నమాజు చదివి వ్రాసేవారు.

వర్తాఖ్ కథనం: నేను బు'ఖారీ వెంట ఉన్నాను. నేను బు'ఖారీని కితాబుత్తఫ్సీర్ వ్రాస్తూ ఉండగా చూశాను. రాత్రి 15, 20 సార్లు లేచి దీపం వెలిగించి 'హదీసు'లపై గుర్తుపెట్టి పడుకునేవారు. దీన్నిబట్టి బు'ఖారీ ఎల్లప్పుడూ, ప్రతిచోట తన ధ్యానం అంతా దానిపైనే పెట్టే వారు. ఒక 'హదీసు' పట్ల పూర్తి నమ్మకం కలగగానే దానిపై గుర్తు పెట్టేవారు. ఇక అధ్యాయాలను బు'ఖారీ ఒకసారి హరమ్లో మరోసారి ప్రవక్త (స) గదికి మెంబ రుకు మధ్య సంకలనం చేసేవారు. ఈ అధ్యాయాలలో 'హదీసు'లను సంకలనం చేసినపుడు ముందు స్నానం చేసి నమాజు చదివి ఇస్తీఖారా చేసేవారు.

అబూ జ'అఫర్ అఖీలీ కథనం: బు'ఖారీ, 'సహీ'హ్ బు'ఖారీని రచించి, ఆనాటి గొప్ప పండితులు అంటే అహ్మద్ బిన్ హంబల్, 'అలీ బిన్ మదీనీ, య'హ్వియా బిన్ ము'యీస్ మొదలైన వారి ముందు పెట్టారు. అందరూ చాలామెచ్చుకున్నారు. ఇంకా ప్రశంసించారు.

దాని ప్రామాణికతను మెచ్చుకున్నారు. కాని నాలుగు 'హదీసు'ల పట్ల అభ్యంతరం తెలిపారు. ఈ నాలుగు 'హదీసు'ల విషయంలో కూడా బు'ఖారీ అభి ప్రాయం సరైనదిగా తేలింది. ఆ నాలుగు 'హదీసు'లు కూడా ప్రామాణికమైనవిగా తేలాయి. (సీరతుల్ బు'ఖారీ)

2. ఇమామ్ ముస్లిమ్ బిన్ హజ్జాజ్ బిన్ దర్ద్ బిన్ కూషాజ్ (రహ్మా)

పేరు, వంశం, జననం: పేరు ముస్లిమ్, పిలిచే పేరు అబుల్ హసన్, బిరుదు అసాకిరుద్దీన్, హిజ్రీ శకం 206 లో, నేషాపూర్లో జన్మించారు. వంశపరంపర, ముస్లిమ్ బిన్ హజ్జాజ్ బిన్ దర్ద్ బిన్ కూషాజ్, ముస్లిమ్ వంశ పరంపర ఖషీర్ తెగకు చెందినది. అందువల్ల అతన్ని ఖషీర్ అంటారు. ఇంకా అతని సొంత ఊరు నేషాపూర్. 'హదీసు' విద్యలో ఆరితేరిన గొప్ప పండితులు. ఇతని విద్యాజ్ఞానాలు, కంఠస్థం, నిజాయితీ గురించి పండితు లందరూ ఏకాభిప్రాయం కలిగి ఉన్నారు. ముస్లిమ్ 'ఇరాఖ్, హిజాజ్, షామ్, బగ్దాద్ మొదలైన ప్రాంతాల వైపు ప్రయాణం చేశారు. 'హదీసు' విద్య విషయంలో ఈ ప్రాంతాలకు అనేకసార్లు పర్యటించడం జరిగింది. అదే విధంగా బగ్దాద్ అనేకసార్లు వెళ్ళడం జరిగింది. ఒకసారి బగ్దాద్లో బోధించడం కూడా జరిగింది. చివరిసారిగా 259 హిజ్రీ శకంలో బగ్దాద్ వెళ్ళారు. ఇతనికి అనేక మంది గురువులు ఉన్నారు. యహ్మయా బిన్ యహ్మ యా, అహ్మద్ బిన్ హంబల్, ఇస్హాఖ్ ఇబ్ని రాహ్ వయ్, అబ్దుల్లాహ్ బిన్ మసలమహ్, ముహమ్మద్ బిన్ ఇస్మాయిల్ అల్ బు'ఖారీ మొదలైన వారు న్నారు. దీన్ని ముస్లిమ్ గర్వంగా భావిస్తారు.

శిష్యులు: కూడా అనేకమంది ఉన్నారు. అబూ హాతిమ్ రా'జీ, అబూ ఈసా తిర్మిజీ, అబూబకర్ బిన్ ఖుజైమహ్, యహ్మయా బిన్ సాయిదహ్, అబూ అవాన్ మొదలైనవారు. చాలా గొప్ప పండితులు వీళ్ళందరూ. ముస్లిమ్ సంతృప్తికరమైన స్వభావం కలిగి ఉండేవారు. అందువల్లే ఎవరినీ ఏదీ అడగేవారు కాదు, ఏనాడూ ఎవరినీ గురించి పరోక్షంగా నిందించలేదు, ఎవరినీ కొట్టలేదు. ఎవరినీ తిట్టలేదు. 'హదీసు'లను గుర్తించ డంలో తనతోటి వారికంటే ముందడుగు వేశారు. కొన్ని విషయాల్లో బు'ఖారీని కూడా అధిగమించారు.

మరణం: 261 హిజ్రీ శకంలో 25 రజబ్ నాడు నేషాపూర్లోని నసీర్ ఆబాద్లో 55 సంవత్సరాల వయస్సులో మరణించారు. అతని మరణ వృత్తాంతం చాలా ఆశ్చర్యకరమైనది. ఒకరోజు సభలో కొందరు ఒక 'హదీసు' గురించి అడిగారు. అనుకోకుండా ఆ 'హదీసు' అతనికి గుర్తుకు రాలేదు. ఇంటికి వచ్చి గ్రంథాల్లో, పుస్తకాల్లో వెతకసాగారు. ముందు ఖర్జూరాల బుట్ట ఒకటి ఉంది. ఒక్కొక్క ఖర్జూరం తింటూ 'హదీసు'ను వెతకసాగారు. 'హదీసు' వెతకడంలో నిమగ్నం అయి పోయారంతే, బుట్టలో ఉన్న ఖర్జూరాలన్నీ తినేసారు. అతనికి ఏమాత్రం తెలియలేదు. ఈ కారణంగానే అతను మరణించారు. (తహజీబుత్తహజీబ్)

అబూ 'హాతిమ్ రా'జీ ముస్లిమ్ మరణానంతరం అతన్ని కలలో చూసి 'ఎలా ఉన్నారు' అని అడిగారు. దానికి ముస్లిమ్ 'అల్లాహ్ నాకు స్వర్గం ప్రసాదించాడు' అని సమాధానం ఇచ్చారు. అల్లాహ్ మనందరికీ కూడా స్వర్గం ప్రసాదించుగాక! ఆమీన్.

రచనలు: ముస్లిమ్ రచనల గురించి 'హాకిమ్ ఇలా వ్రాస్తున్నారు: "ముస్లిమ్ రచనల్లో ముస్నద్ కబీర్ ఒకటి, కితాబుల్ అస్మా, కితాబుత్తమీ'జ్, కితాబుల్ ఇలల్, కితాబుల్ విజ్దాన్, కితాబుల్ అఫరాజ్, కితాబుల్ ఖిరాన్, కితాబుసవాలా అహ్మద్ బిన్ హంబల్, కితాబు 'హదీసీ' అమ్నీ బిన్ షుబబ్, కితాబుల్ ఇన్తిషా బి ఇహ్బిసిబా, కితాబు మషాయిఖి ఇమామ్ మాలిక్, కితాబు మషాయిఖి సారీ, కితాబు మషాయిఖి షూబీ, కితాబు మన్ లైసలహు ఇల్లా రఅల్ వాహిద్, కితాబుల్ ముహ్ఖరీన్, కితాబు అల్ వాది సహాబీహ్, కితాబు అన్హామిల్ ము'హద్దీసీన్, కితాబుత్తబఖాత్, కితాబు అఫరాదిష్టామీన్.

ఇవి ముస్లిమ్ ప్రఖ్యాత రచనలు. వీటిలో అనేకం ప్రచురించబడ్డాయి. వీటిని సంక్షిప్తంగా తజ్కీరతుల్ 'హుఫ్వా'జ్ ద్వారా పేర్కొనడం జరిగింది. వీటి వివరాలు ముతవ్వలాద్లో లభిస్తాయి. ముస్లిమ్ రచనల్లో 'సహీ'హ్ ముస్లిమ్ గురించి ముస్లిమ్ సమాజంలో అందరికీ తెలిసిందే. కొన్ని విషయాల్లో ముస్లిమ్ బు'ఖారీని అధిగమించారు. 'సహీ'హ్ ముస్లిమ్కు బు'ఖారీపై ప్రాముఖ్యత ఇవ్వడం కూడా కొంతవరకు వాస్తవమే. మ'గిరిబ్లోని కొందరు పండితులు 'సహీ'హ్ బు'ఖారీపై 'సహీ'హ్ ముస్లిమ్కు

ప్రాధాన్యత ఇస్తారు. ఎందుకంటే బు'ఖారీలో లేని కొన్ని నియమ నిబంధనలు ముస్లిమ్లో ఉన్నాయి.

ఇబ్ను 'సలాహ్ అభిప్రాయం: బు'ఖారీ, ముస్లిమ్లో ఉన్న హదీసులన్నీ ప్రామాణికమైనవే. వీరి ప్రామాణికతపై ముస్లిమ్ సమాజమంతా ఏకాభిప్రాయం కలిగి ఉంది. ముస్లిమ్లో అన్నీ కలిపి 7,275 'హదీసు'లు ఉన్నాయి. ఒకేసారి పేర్కొనబడినవి 4000 ఉన్నాయి. "నేనీ 'హదీసు'లను 2 లక్షల 'హదీసు'ల్లో నుండి ఎన్నుకున్నాను" అని ముస్లిమ్ అన్నారు. ఇంకా, "ప్రజలందరూ 200 సంవత్సరాల వరకు 'హదీసు'లు వ్రాసినా, నా పుస్తకం పట్టనే నమ్మకం కలిగి ఉంటారు," అని అన్నారు. అదేవిధంగా ముస్లిమ్ నుండి ప్రవక్త (స) వరకు మధ్య నలుగురు ఉల్లేఖనకర్తలు ఉన్నదే ముస్లిమ్ వద్ద ప్రామాణిక ఉల్లేఖనం. అదేవిధంగా బు'ఖారీ వద్ద ముగ్గురు ఉల్లేఖన కర్తలు ఉన్న 'హదీసు' ప్రామాణికమైనది. ముస్లిమ్ 'హదీసు' వృత్తిలో అనేక పుస్తకాలు రచించారు. అయితే 'సహీహ్ ముస్లిమ్ అన్నిటికంటే పేరు ప్రఖ్యాతులు పొందింది. 'సహీహ్ ముస్లిమ్ యొక్క అనేక వివరణలు ఉన్నాయి.

3. ఇమామ్ మాలిక్ బిన్ అనస్ (రహ్మా)

మాలిక్ బిన్ అనస్ బిన్ మాలిక్ బిన్ అబూ ఆమిర్ అల్ అస్సాహీ, 93 హిజ్రీ (711క్రీ. శ) లో జన్మించారు. ఇంకా 179 హిజ్రీ (7-11-795 క్రీ. శ)లో మరణించారు. ఇతనికి ఇమాము దారుల్ హిజ్రత్ అనే బిరుదు కూడా ఉంది. పొడవుగా, దృఢంగా, పొడవైన ముక్కు, అందంగా, వెడల్పుగల నుదురు, తలపై తక్కువ వెంట్రుకలు, దట్టమైన గడ్డం, కేవలం పెదాలపై ఉన్న వెంట్రుకలను కత్తిరించేవారు. రెండువైపుల వెంట్రుకలను వదలివేసే వారు.

మాలిక్ బిన్ అనస్ తబెతాబయ్యాస్ తరానికి చెందిన వారు. ఇతని గురువుల సంఖ్య 900 ఉండేది. వీరిలో 300 తాబయ్యాన్లు, 600 తబెతాబయ్యాన్లు. ఉల్లేఖనాల మధ్య వ్యక్తుల పరిశీలనలో మాలిక్ కు మించిన వారెవరూలేరు. మాలిక్ కు 'హదీసు'లోని ఏదైనా భాగంలో అనుమానం వస్తే మొత్తం 'హదీసు'నే వదలి వేసేవారు. తూర్పు పడమరల మధ్య ప్రవక్త (స) 'హదీసు'ల విషయంలో మాలిక్ కంటే నమ్మకమైన వ్యక్తి మరొకరు లేరు. అబూ హురైరహ్ (ర) కథనం:

ప్రవక్త (స) ప్రవచనం, "ఒక కాలం రాబోతున్నది. ప్రజలు సుదూర ప్రాంతాలకు ప్రయాణం చేస్తారు. కాని, మదీనహ్ పండితుని కంటే గొప్ప పండితుడు దొరకడు." (తిర్మిజి, 'సహీహ్) సుఫియాన్ బిన్ ఉయైన వారు మాలిక్ బిన్ అనస్ అని భావిస్తున్నారు.

ఖల్ఫ్ బిన్ 'ఉమర్ కథనం: నేను ఇమామ్ మాలిక్ వద్ద కూర్చోని ఉన్నాను. ఇంతలో మదీనహ్ ఖారీ ఇబ్ని కసీర్ ఇమామ్ మాలిక్ కు ఒక పత్రం ఇచ్చారు. ఇమాముగారు దాన్ని చదివి, తన జానీమాజ్ క్రింద ఉంచుకున్నారు. అతను నిలబడ్డారు. అతనితో పాటు నేను కూడా నిలబడ్డాను. కూర్చోమని అన్నారు. ఇంకా ఆ పత్రం నాకు ఇచ్చారు. అందులో ఒక స్వప్నం గురించి ఇలా వ్రాసి ఉంది: "ప్రజలు ప్రవక్త (స) ను చుట్టుముట్టి ఉన్నారు. ప్రవక్త(స)ను ఏదో అర్థిస్తున్నారు. అప్పుడు, ప్రవక్త (స), నేను ఈ మెంబరు క్రింద ఒక పెద్ద గుప్త నిధిని దాచి ఉంచాను. దీన్ని మీకు పంచి పెట్టమని మాలిక్ కు చెప్పాను, అందువల్ల మీరందరూ మాలిక్ వద్దకు వెళ్ళండి. ప్రజలు అక్కడి నుండి తిరిగి వచ్చి 'మాలిక్ పంచిపెడతారా లేదా' అని అన్నారు. మరొకరు 'అతడు తనకు ఆదేశించబడింది తప్పకుండా చేస్తాడు' అని అన్నారు. ఈ కల వల్ల మాలిక్ ఎంత ప్రభావితం లయ్యారంటే, అతడు ఏడుస్తూనే ఉన్నారు. అతడు ఏడుస్తూ ఉండగానే నేను వెళ్ళిపోయాను."

అబ్దురహ్మాన్ బిన్ మహ్దీ కథనం: మేము మాలిక్ వద్దే ఉన్నాము. ఇంతలో ఒక వ్యక్తి వచ్చి, 'నేను 6 నెలల దూరం నుండి ఒక ప్రశ్న అడగాలని వచ్చాను' అని అన్నాడు. 'ఏమిటా ప్రశ్న' అని అడిగారు. అతను చెప్పాడు. అప్పుడు మాలిక్ బిన్ అనస్, 'దీన్ని గురించి నాకు సరిగ్గా తెలియదు,' అని అన్నారు. అప్పుడావ్యక్తి ఆశ్చర్యపడి, 'మరి మా ఊరివారితో ఏమనాలి' అని అడిగాడు. దానికి మాలిక్ బిన్ అనస్ 'తనకు తెలియదని అన్నారని చెప్పు' అని అన్నారు. అప్పుడావ్యక్తి అతని చెల్లెలితో 'ఇతను ఇంట్లో ఏం చేస్తారు' అని అడిగాడు. దానికి ఆమె ఖుర్రాహ్ పరన సభలో రాజులు, అధికారులు అందరూ ఉంటారు. కాని సభ అంతా నిశ్శబ్దంగా ఉంటుంది అని సమాధానం ఇచ్చారు." (తహజీబుల్ అస్మా)

'హదీసు'వేత్తల మధ్య అన్నిటికంటే ప్రామాణికమైన ఉల్లేఖనం ఒక చర్చనీయాంశంగా ఉంది. అయితే నాపే

ద్వారా మాలిక్, ఇబ్నీ 'ఉమర్ ద్వారా నాపె ఉన్న ఉల్లేఖనం అన్నిటికంటే ప్రామాణికమైన ఉల్లేఖనంగా భావించబడుతుంది. "జహోరీ కూడా ఇతని గురువుల్లో ఒకరు. అతడు కూడా ఇతని ద్వారా లాభం పొందేవారు. లైస్, ఇబ్నీ ముబారక్, షాఫియా ము'హమ్మద్ వంటి ప్రఖ్యాత పండితులు ఇతని శిష్యులే. షాఫియా: 'ఒక వేళ మాలిక్, సుఫియాన్ ఉండకపోతే హిజా'జ్ విద్య అంతమైపోయేది' అని అనేవారు. ఇతని కంఠస్థం శక్తి ఎలా ఉండేదంటే ఏదైనా విషయం ఒకసారి వింటే చాలు మరెప్పుడూ మరచిపోయేవారు కాదు. 'హదీసు'లు ఉల్లేఖించడానికి కూర్చున్నప్పుడు వు'దూ చేసి, మంచి బట్టలు ధరించి, సుగంధ పరిమళాలు పూసుకొని, దువ్వుకొని ఉండేవారు. ప్రజలు ఆ అలంకరణ గురించి అడిగితే ప్రవక్త (స) 'హదీసు'ల గౌరవం కోసం అలా చేస్తున్నానని అన్నారు.

'అబ్దుల్లాహ్ బిన్ అలీ ముబారక్ కథనం: ఒకసారి మాలిక్ 'హదీసు' బోధన ప్రారంభించారు. మధ్యలో అతని ముఖవర్ణం మారసాగింది. కాని అతడు బోధను ముగించలేదు. తప్పులూ దొర్లలేదు. ముగించిన తర్వాత అడిగితే, 'హదీసు' బోధన మధ్యలో తేలు సుమారు 10 సార్లు కుట్టించని తెలిపారు. ఇంకా ఇదంతా నేను అంత శక్తి నాకుంది అని చేయలేదు. ప్రవక్త (స) 'హదీసు'లకు అంతరాయం కలుగకూడదని అలా చేశాను. షాఫియా తన చరిత్రలో ఇలా వ్రాస్తున్నారు, "మాలిక్ ప్రవక్త (స)ను చాలా అధికంగా ప్రేమించేవారు. చివరికి వృద్ధాప్యంలో కూడా మదీనహ్ లో వాహనంపై ఎక్కేవారు కాదు. ఇంకా, ప్రవక్త (స) శరీరం ఉన్న ప్రాంతంలో నేను వాహనంపై ఎక్కలేను అని అనేవారు.

మాలిక్ బిన్ అనస్ యొక్క సభ ఎప్పుడూ ఖరీదైన చాపలతో విలాసవంతమైన దిండులతో ముస్తాబై ఉండేది. సభ మధ్యలో ప్రత్యేక కుర్చీఉండేది. 'హదీసు'లను బోధించేటప్పుడు అక్కడ కూర్చునే వారు. అక్కడ కూడ శిష్యుల కోసం విసనకర్రలు ఉండేవి. సభ ప్రారంభ సమయంలో సువాసన పరిమళాలు వెదజల్లబడేవి. సభాప్రాంగణంలో ఒక చెత్తరవ్వ కూడా కనబడేది కాదు. 'హదీసు'లను బోధించేటప్పుడు ముందు వు'దూ లేదా గుసుల్ చేసి ఖరీదైన దుస్తులు ధరించి, తల దువ్వుకొని, సువాసన పులుముకొని వచ్చేవారు.

శిష్యులందరూ వినయ విధేయతలతో తలలు వంచుకొని కూర్చునేవారు. చివరికి అబూ 'హనీఫా కూడా ఈ సభలోకి వచ్చి కూర్చునేవారు. ఆయన కూడా వినయవిధేయతలతో కూర్చునేవారు. సభలో మాలిక్ బిన్ అనస్ గౌరవం, ఆదరణ ఉట్టిపడేది. అందరూ నిశ్చలంగా ఉండేవారు. షాఫియా కథనం: మేము పుస్తకాల ప్రతులను శబ్దం అవుతుండేమో నన్ను భయంతో తిరగవేసే వాళ్ళం కాము. ఆయన గౌరవం, నిశ్చలం దృష్ట్యా ఆ సభ చక్రవర్తుల సభగా ఉండేది. విద్యార్థులు, పండితులు, అధికారులు, పాలకులు, బాటసారులు అందరూ వచ్చిపోయేవారు.

ఆయనకు ఎటువంటి అధికారం లేకపోయినా, పాలకులు వచ్చి ఆయన ముందు తలలు వంచి కూర్చునేవారు. షాఫియా ఒకసారి తన విద్యాభ్యాసం కోసం మదీనహ్ గవర్నరును తన గురించి సిఫారసు చేయడానికి రమ్మంటి, అతడు అక్కడ నా మాట ఎలా చెల్లుతుంది అని అన్నాడు. హోరూస్ రషీద్ మదీనహ్ వచ్చినప్పుడు మాలిక్ను మువత్తా చదివి వినిపించ మని కోరాడు. అప్పుడు మాలిక్ తన సభలోకి వస్తారని ఎదురు చూస్తూఉన్నాడు. కాని మాలిక్ తన ఇంట్లో సభలో ఉన్నారు. ఆ తరువాత వచ్చి హోరూస్ రషీద్ అడిగితే, "విద్య మన దగ్గరకు రాదు, మనం విద్య దగ్గరకు వెళ్ళాలి" అని అన్నారు. చివరికి మాలిక్ సభలో హోరూస్ రషీద్ కూర్చోవలసివచ్చింది.

శిష్యులు, లాభం పొందేవారు: మాలిక్ ద్వారా ఎంతో మంది ఉల్లేఖించారు, వారినిలెక్కపెట్టటంసాధ్యం కాదు, అని 'జహోరీ' పేర్కొన్నారు. పాండిత్యం పట్టా పొందిన వారు కూడా మాలిక్ సభలో శిష్యులుగా చేరే వారు. చివరికి ఆయన గురువులు కూడా ఆయన సభలో శిష్యులుగా కూర్చునేవారు. నాకు విద్య నేర్పి మళ్ళీ నాకు అడిగే అవసరం రానటువంటి వారు చాలా కొద్ది మంది మాత్రమే ఉన్నారు అని మాలిక్ పేర్కొన్నారు.

మాలిక్ శిష్యుల్లో షాఫియా, ముహమ్మద్, అబూ యూసుఫ్, ఇబ్నూ ఖాసిమ్ మాలిక్ ప్రముఖులు. ఆదివారం నాడు అనారోగ్యానికి గురయ్యారు. సుమారు 3 వారాలు అనారోగ్యంతో ఉన్నారు. వ్యాధి ఏమాత్రం తగ్గలేదు. ఇది అతని చివరి సమయం అని అందరూ తెలుసుకున్నారు. మదీనహ్ కు చెందిన పండితులు, పాలకులు, మాలిక్ను చివరి సారిగా చూడటానికి హాజరయ్యారు. సేవకులు కూడా కంటతడి పెట్టారు.

శిష్యులు కాక 'హదీసు' మరియు ఫిఖహ్ కు చెందిన 160 మంది పండితులు, అతని చుట్టూ కూర్చోని కంట తడిపెట్టారు.

చలనం తగ్గుతూ పోయింది. కళ్ళంట నీళ్ళు కారుతున్నాయి. ప్రత్యేక శిష్యులైన ఖఅబనీ అప్పుడే వచ్చారు. పరిస్థితి అడిగి తెలుసుకున్నారు. అప్పుడు మాలిక్ నేను ఏడ్వకపోతే మరెవరు ఏడుస్తారు. నాకు ప్రతి ఖియాస్ ఫత్వాపై ఒక్కొక్క కొరడా దెబ్బ కొట్టి నేను ఫత్వా ఇవ్వకుండా ఉంటే బాగుణ్ణు అని మాట్లాడు తూనే ఉన్నారు. ఇంతలో ప్రాణం పోయింది.

మాలిక్ బిన్ అనస్ ప్రామాణిక ఉల్లేఖనాల ప్రకారం 93 హిజ్రీలో జన్మించారు. ఇంకా 11 రబీ ఉల్ అవ్వల్ 179 హిజ్రీ శకంలో మరణించారు. 86 సంవత్సరాలు వయస్సు పొందారు. 117 హిజ్రీ శకంలో విద్యాబోధన ప్రారంభించారు. 62 సంవత్సరాల వరకు ధార్మిక సేవలో నిమగ్నమయి ఉన్నారు. జనాజాలో ప్రజలు అత్యధిక సంఖ్యలో పాల్గొన్నారు. మదీనహ్ గవర్నర్ అబ్దుల్లాహ్ బిన్ ము'హమ్మద్ హామ్మీ కాలినడకనే పాల్గొన్నారు. శవాన్ని ఎత్తినవారిలో కూడా ఉన్నారు. మదీనహ్ లో ఒక ప్రఖ్యాత సూఫాన వాటిక ఉంది (బఖీ). ఇక్కడ పుణ్యాత్మల ఉంటారు. అదేవిధంగా ఇక్కడ 'ఆయి' షహ్ (ర), 'ఉస్మాన్ (ర), 'హసన్ (ర), షాతిమహ్ (ర), ఖననం చేయబడి ఉన్నారు. అనంతరం మాలిక్ బిన్ అనస్ ను కూడా ఇక్కడే ఖననం చేయడం జరిగింది.

4. ఇమామ్ ము'హమ్మద్ బిన్ ఇద్రిస్ అష్షాఫియా (రహ్మా)

ఇతను అబూ 'అబ్దుల్లాహ్ - ము'హమ్మద్ బిన్ ఇద్రిస్ బిన్ 'అబ్బాస్ బిన్ 'ఉస్మాన్ బిన్ షాఫి బిన్ సాయిబ్ బిన్ ఉబైద్ బిన్ అబ్ద్ యజీద్ హాషిమ్ బిన్ 'అబ్దుల్ ము'త్తలిబ్ ఇబ్నీ 'అబ్దు మునాఫ్ ఖురైషీ మరియు ము'త్తలిబీ. షాఫి యవ్వనంలో ప్రవక్త (స)ను కలిసారు. ఇతనితండ్రి సాయిబ్ బద్ద్ యుద్ధంలో పట్టు బడ్డారు.. ఇతను బనీ హాషిమ్ నాయకులు. పరిహారం చెల్లించి విడుదల అయ్యారు. ఆ తరువాత ఇస్లామ్ స్వీకరించారు.

షాఫియా, 'గజ్జహ్ , అస్థలాస్ అనే ప్రాంతంలో 150 హిజ్రీ (767 క్రీ. శ.) లో జన్మించారు. 2 సంవత్సరాల వయస్సులో మక్కహ్ రావడం జరిగింది. కొందరు

షాఫియా, అస్థలాస్ లో జన్మించారని అంటారు. ఇది అబూ హనీఫా' మరణించిన సంవత్సరం. మరికొందరు అబూ హనీఫా మరణించిన రోజే జన్మించారని అంటారు. జన్మించిన దినం గురించి కొన్ని ఉల్లేఖనాల్లో మాత్రమే ఉందని, అయితే ఆ సంవత్సరమే జన్మించిన విషయం మాత్రం ప్రాచుర్యంలో ఉందని ఔహాఖీ పేర్కొన్నారు. అదేవిధంగా షాఫియా తల్లి గర్భంలో ఉన్నప్పుడు అతని తల్లిగారు ఒక నక్షత్రాన్ని కలలో చూశారు. అది అతని కడుపు నుండి బయటకు వచ్చి ముక్కలు ముక్కలు అయిపోయింది. దాని ముక్కలు ప్రతి పట్టణంలో పడ్డాయి. స్వప్న పరమార్థాన్ని చెప్పిన వారు, మీకు ఒక మహా ధార్మిక పండితుడు జన్మిస్తాడని అన్నారు.

షాఫియా కథనం: నేను స్వప్నంలో ప్రవక్త (స)ను దర్శించాను. ప్రవక్త (స) నాతో, 'అబ్బాయి! నీవెవరవు?' అని అడిగారు. దానికి నేను 'మీ వంశంలో వాడినే' అని అన్నాను. ప్రవక్త (స), 'దగ్గరకు రా' అని అన్నారు. నేను దగ్గరయ్యాను. ప్రవక్త (స) తన ఉమ్మిని చేతిలోకి తీసుకున్నారు. నేను నా నోటిని తెరిచాను. ప్రవక్త (స) తన ఉమ్మిని నా పెదాలపై, నాలుకపై, ముఖంపై పులిమి 'అల్లాహ్ నీలో శుభం ప్రసాదించుగాక!' అని దీవించారు.

అదేవిధంగా షాఫియా మరో కథనం: నేను బాల్యంలో ప్రవక్త(స)ను మక్కహ్ లో వెలుగుతో నిండిన వ్యక్తిలా హారమ్ లో ప్రజలకు నమాజ్ చదివిస్తూ ఉండటం చూశాను. నమాజు ముగించిన తర్వాత ప్రజల వైపు తిరిగి కూర్చున్నారు. వారికి బోధించసాగారు. నేను అతనితో, 'ప్రవక్తా! నాకూ బోధించండి' అని అన్నాను. అప్పుడు ప్రవక్త (స) తన చంకలో నుండి ఒక తూనిక తీసి నాకిచ్చి, 'ఇది నీది' అని అన్నారు. అక్కడ ఎవరో స్వప్నాల పరమార్థం చెప్పే వ్యక్తి ఉంటే, నేనతన్ని అడిగాను. దానికతను, "నీవు ఒక మహా పండితుడ వవుతావు, ఇంకా నీవు ప్రవక్త సాంప్రదాయంపై స్థిరంగా ఉంటావు, ఎందుకంటే మష్జిద్ 'హరామ్ ఇమామ్ ఇమాములందరి కంటే గొప్పవాడు గనుక. ఇక తూనిక విషయం ఏమిటంటే, నీవు విషయాల వాస్తవం వరకు వెళతావు" అని అన్నారు.

ప్రజల కథనం: షాఫియా ప్రారంభంలో అశ్రద్ధకు గురయ్యారు. అతన్ని పారశాలలో చేర్పించినప్పుడు అతని బంధువుల వద్ద గురువుకు ఇవ్వడానికి ఏమీ లేదు. ఆ

పాఠశాల గురువు అతని పట్ల అశ్రద్ధగా వ్యవహరించే వాడు. కాని ఆ గురువు ఇతర విద్యార్థులకు ఏదైనా విషయం నేర్పడానికి నోటితో పలకగానే దాన్ని కంఠస్థం చేసుకునే వారు. గురువుగారు తన స్థానం నుండి వెళ్ళగానే షాఫియా పిల్లలకు ఆ విషయాలు నేర్పే వారు. గురువు గారు దీన్ని పసి గట్టారు. షాఫియా విద్యార్థులకు తనకంటే ఎక్కువ లాభం చేకూర్చడం గ్రహించారు. ఇక ఆ గురువుగారు పారితోషికం అడగటం మానివేసాడు. ఇది ఇలాగే కొనసాగింది. చివరికి 9 సంవత్సరాల వయస్సులో షాఫియా ఖుర్ ఆన్ విద్యను నేర్చుకున్నారు.

షాఫియా' కథనం: నేను ఖుర్ఆన్ పూర్తయిన తర్వాత మస్జిద్‌లో ప్రవేశించాను. పండితుల సభలో కూర్చోవటం ప్రారంభించాను. 'హదీసులను, సమస్యలను కంఠస్థం చేసుకునేవాడిని. నా ఇల్లు ఖీఫ్ వీధి, మక్కా లో ఉండేది. మేము ఎంత పేదవార మంటే కాగితాలు కూడా కొనలేని పరిస్థితి. అందువల్ల నేను దుమ్ములను ఏరి వాటిపై వ్రాసుకునేవాడిని. మొట్టమొదట నేను ఫిఖహ్ విద్య ముస్లిమ్ బిన్ 'ఖాలిద్ వద్ద నేర్చుకున్నాను. అప్పుడే నాకు మాలిక్ బిన్ అనస్ అనే ఒక గొప్ప పండితులు ఉన్నారని తెలిసింది. నేనతని వద్దకు వెళ్ళాలని నిశ్చయించు కున్నాను. అనంతరం మక్కా లోని ఒక వ్యక్తి వద్ద నుండి మువత్తా అడిగితీసుకొని దాన్నికంఠస్థం చేసుకున్నాను. ఆ తరువాత మక్కా పాలకుని వద్దకు వెళ్ళాను. అతనితో మదీనహ్ పాలకునికి, మాలిక్ గారికి రెండు ఉత్తరాలు వ్రాయించుకున్నాను. మదీనహ్ చేరి మదీనహ్ పాలకునికి ఇచ్చాను. ఒకవేళ నువ్వు నా మదీనహ్ నుండి మక్కా వరకు కాళి నడకన వెళ్ళమంటే అది నాకు చాలా సులభం గాని, మాలిక్ వద్దకు వెళ్ళడం చాలా కష్టం' అని అన్నాడు. అప్పుడు నేను అతన్ని పేలుచు కుంటే బాగుంటుంది," అని అన్నాను. దానికి ఆ పాలకుడు ఇది అంతకంటే కష్టమైన పని. ఒకవేళ వెళ్ళి అతని కడప ముందు నిలబడితే అతన్ని కలుసుకోవచ్చు అని ఇద్దరం వాహనం ఎక్కి ఆయన వద్దకు వెళ్ళాం.

ఒక వ్యక్తి ముందడుగు వేసి తలుపుతట్టాడు. నేను కష్టాలు పడిన తరువాత మాలిక్ బయటకు వచ్చి కూర్చున్నాను. మదీనహ్ పాలకుడు మక్కా పాలకుని ఉత్తరం అతనికి ఇచ్చాడు. ఉత్తరం చదివిన

తరువాత ప్రజలు సిఫారసుద్వారా విద్య నేర్చుకోవా లనుకుంటున్నారు?" అని అన్నారు. "నీ పేరేమిటి?" అని అడిగారు. "నేను ము'హమ్మద్," అని అన్నాను. అప్పుడు అతను 'ఓ ముహమ్మద్! దైవానికి భయపడు, పాపాలకు దూరంగా ఉండు. అతి త్వరలో నీ గొప్పతనం బహిర్గతం అవుతుంది. అల్లాహ్ నీ హృదయంలో ఒక వెలుగు నింపిఉండాడు. దాన్ని దైవ దిక్కారం ద్వారా ఆర్పివేయకు' అని పలికి రేపు వచ్చి సభుడు మువత్తా చదివే వారినెవరినైనా తీసుకు రా," అని అన్నారు. అప్పుడు నేను చూడకుండా చదువుకోగలను అని అన్నాను. ఆ తరువాత రెండవ రోజు వచ్చి చదవటం ప్రారంభించాను. ఈవిధంగా అతని వద్ద విద్య ప్రారంభించాను. కొన్ని రోజుల్లోనే నేను మువత్తా పూర్తి చేసుకున్నాను. ఆ తరువాత మాలిక్ మరణం వరకు మదీనహ్ లోనే ఉన్నాను.

షాఫియా మాలిక్ ద్వారా ఏదైనా వ్రాస్తే ఇది మా గురువు గారు మాలిక్ అభిప్రాయం అని అనేవారు. అబ్దుల్లాహ్ బిన్ అహ్మద్ బిన్ హంబల్, "నేను మా నాన్నగారితో ఈ షాఫియా ఎవరు? ఎందుకంటే తరచూ తమరు ఆయన్ను గురించి ప్రార్థిస్తూ ఉంటారు" అని అన్నాను. దానికి మా నాన్నగారు, కుమారా! షాఫియా పగటి సూర్యునిలా ఉండేవారు. ప్రజల కోసం అతడు శాంతి, క్షేమాలుగా ఉండేవారు.

షాఫియా అనేక ప్రత్యేకతలు కలిగి ఉండేవారు. తూర్పుపడమరల్లో అందరికంటే గొప్ప పండితులుగా ఖ్యాతి గడించారు. అల్లాహ్ అనేక విద్యలు ఆయనకు ప్రసాదించాడు. అతనికి ముందు అతని తరువాత ఎవరికీ అంతటి గౌరవం లభించలేదు. షాఫియా, మాలిక్ బిన్ అనస్, సుఫియాన్ బిన్ ఉయైన, ముస్లిమ్ బిన్ ఖాలిద్, ముహమ్మద్ బిన్ హసన్ పైబాని, అబూ హనీఫా, ఇంకా అనేకమంది పండితుల ద్వారా ఉల్లేఖించారు. ఇతని ద్వారా అహ్మద్ బిన్ హంబల్, అబూ సౌర్, ఇబ్రాహీమ్ బిన్ ఖాలిద్, అబూ ఇబ్రాహీమ్ ముజనీ, రబీ బిన్ సుల్తైమ్ మురాద్ మొదలైనవారు ఉల్లేఖించారు. షాఫియా 195 హిజ్రీ శకంలో బగ్దాద్ వెళ్ళారని అనేకమంది ఉల్లేఖించారు. అక్కడ రెండు సంవత్సరాలు ఉన్నారు. ఆ తరువాత మక్కా వచ్చారు. కొన్ని నెలల తర్వాత ఈజిప్టు వెళ్ళారు. అక్కడ జమ'అహ్ రాత్రి ఇషా సమయాన కన్నుమూశారు. శుక్రవారం నాడు, ఖననం చేయ

బద్దారు. 30 రజబ్, 204 హిజ్రీ (20-1-820 క్రీ.శ.)లో 54 సంవత్సరాల వయస్సులో ఈజిప్ట్ లో మరణించారు.

రచనలు. 1. రిసాలహ్, 2. ఉసూల్ అల్ ఫిఖ్, 3. కితాబ్ అల్ ఉమ్మూ, 4. ముస్నద్ షాఫియా.

హరూన్ అర్ రషీద్, అతని కుమారుడు హరూన్ అల్ అమీన్ - అబ్బాసీ రాజుల కాలంలో ఉన్నారు.

5. అహ్మద్ బిన్ హంబల్ అష్షెబానీ (రహ్మా)

అబూ అబ్దుల్లాహ్ - అహ్మద్ బిన్ ముబమ్మద్ బిన్ హంబల్ అష్షెబానీ 164 హిజ్రీ (780 క్రీ. శ.)లో బగ్దాద్ లో జన్మించారు. 241 హిజ్రీ (855 క్రీ.శ.)లో 77 సంవత్సరాల వయస్సులో బగ్దాద్ లోనే మరణించారు. ఫిఖహ్, 'హదీసు' భక్తి, ఆరాధనలో చాలా ఖ్యాతి గడించారు. న్యాయం ధర్మం విషయంలో ప్రామాణి కతగా వ్యవహరించే వారు. ఇతను అబూ యూసుఫ్ గారి శిష్యులు. బగ్దాద్ లోనే విద్యాభ్యాసం పొందారు. 'హదీసు' పండితుల వద్ద 'హదీసు' విద్య పొందారు. ఆ తరువాత కూఫా, బస్తా, మక్కా, మదీనా, యమన్, సిరియా మొదలైన ప్రాంతాలను సందర్శించారు. ఆ కాలానికి చెందిన పండితులను ఒకచోట చేర్చారు. అహ్మద్ బిన్ హంబల్, యజీద్ బిన్ హరూన్, యహ్ యా బిన్ సయ్యాద్ ఖుతాన్, సుఫియాన్ బిన్ ఉయైన, ముహమ్మద్ బిన్ ఇద్రీస్ షాఫి'యా, అబ్దుర్రజ్జాబ్ బిన్ ఇల్ హామ్ మొదలైన వారి ద్వారా 'హదీసు'లు విన్నారు. ఇతని ఇద్దరు కుమారులు సాలిహ్, 'అబ్దుల్లాహ్, చిన్నాన్న కొడుకు హంబల్ బిన్ ఇస్హాఖ్, ముహమ్మద్ బిన్ ఇస్మా'యిల్ బు'ఖారీ, ముస్లిమ్ బిన్ హజ్జాబ్ నేషాపూరీ, అబూదావూద్ సఖ్తీయానీ ఇంకా అనేకమంది ఇతని ద్వారా ఉల్లేఖించారు. విశేషం ఏమిటంటే కితాబుస్సద్ఖాత్ చివరిలో ఒక 'హదీసు' తప్ప బు'ఖారీ తన 'సహీ'హ్ బు'ఖారీలో దేనిని పేర్కొన లేదు. అదేవిధంగా అహ్మద్ బిన్ హుస్సెన్ తిర్మిజి' కూడా ఇతని ద్వారా మరో 'హదీసు' ఉల్లేఖించారు.

అదేవిధంగా ఇతను ఎన్నో ప్రత్యేకతలు గల వ్యక్తి. ఇస్లామీయ విద్యల్లో ప్రముఖ స్థానం గల వ్యక్తి. అనేక దేశాల్లో ఇతని సూచనలను అనుసరించటం జరుగుతుంది. ఇతనికి అనేక 'హదీసు'లు చాలా అధిక సంఖ్యలో గుర్తు ఉండేవి. అబూ జర్ అ కథనం ప్రకారం అహ్మద్ బిన్ హంబల్ కు 10 లక్షల 'హదీసు'లు గుర్తు

ఉండేవి. అబూ దావూద్ సఖ్తీయానీ కథనం ప్రకారం అతని సభల్లో పరలోకం గురించి చర్చలు జరిగేవి.

రబీ బిన్ సులైమాన్ కథనం: షాఫి'యా ఈజిప్టు వెళ్ళారు. నన్ను ఈ ఉత్తరం అహ్మద్ కు ఇచ్చి వేయమని అన్నారు. నేను ఉత్తరం తీసుకొని బగ్దాద్ వెళ్ళాను. ఫజర్ నమా'జులో అతన్ని కలసి ఉత్తరం ఇచ్చాను. ఇది షాఫియా గారి ఉత్తరం అని చెప్పాను. దానికి అతను నువ్వు దీన్ని చూశావా అని అన్నారు.

సైమున్ బిన్ అస్బ కథనం: నేను బగ్దాద్ లో ఉన్నాను. నేను కేకలు విన్నాను. 'ఈ శబ్దం ఏమిటి?' అని అన్నాను. దానికి ప్రజలు, "అహ్మద్ బిన్ హంబల్ ను శిక్షించడం జరుగుతుంది," అని అన్నారు. అతనికి కొరడాతో కొడుతుంటే "బిస్మిల్లాహ్, లా హాల వలా ఖువ్వత ఇల్లాబిల్లాహ్, ఖుర్ఆన్ దైవగ్రంథం అని, స్పష్టితం కాదని అంటున్నారు. కొరడా దెబ్బలకు అతని పైజామా జారసాగింది. అప్పుడతను ఆకాశం వైపు చూసి, "ఓ అల్లాహ్! నేను నీ ఉత్తమమైన పేర్లు ద్వారా అర్థిస్తున్నాను. నన్ను నగ్నత్వం నుండి కాపాడు" అని ప్రార్థించారు. పైజామా జారకుండా ఉండిపోయింది.

6. ఇమామ్ ముహమ్మద్ బిన్ ఈసా బిన్ సూరా తిర్మిజి' (రహ్మా)

తిర్మిజి హిజ్రీ శకం 209లో జన్మించారు. పేరు ముహమ్మద్, అబూ ఈసా కునియత్. అతని వంశ పరంపర ముహమ్మద్ బిన్ ఈసా బిన్ సూరా బిన్ మూసా బిన్ అజ్జహాక్ అస్సల్ము అజ్జరీర్ అల్ బూగీ అత్తిర్మిజి'. తిర్మిజి తాతగారు మురూజీ ప్రాంతానికి చెందినవారు. కొన్ని కారణాల వల్ల తిర్మిజి'లో వచ్చి నివాసం ఏర్పరచుకున్నారు. సూరా అతని తాతగారి పేరు. తిర్మిజి' వంశపరంపర బనూ సుల్తైమ్ కు చేరుతుంది. ఇది బనీ గీలాస్ తెగలోని ఒక శాఖ. తిర్మిజి' తండ్రిగారి పేరు 'ఈసా. తిర్మిజి'కి చాలామంది గురువులు ఉన్నారు. బు'ఖారీ, ముస్లిమ్, అబూ దావూద్, ఖతీబ్ బిన్ స'య్యాద్, 'అలీ బిన్ 'హాజర్, ముహమ్మద్ బిన్ బస్తాన్ మొదలైన వారందరూ తిర్మిజి' గురువులు. తిర్మిజి' యొక్క పాండిత్యం జామె తిర్మిజి' ద్వారా తెలుసుకోవచ్చు. బస్తా, కూఫా, వాసిత, రే, 'ఖురాసాన్, హిజాజ్ మొదలైన ప్రాంతాలన్నీ తిర్మిజి' ప్రయాణ కేంద్రాలే.

తిర్మిజీ' విశాల హృదయులు, జ్ఞాన సంపన్నులు, ఆలోచనా శక్తి, బుద్ధివివేకాల గురించి వేరే చెప్పనక్కర లేదు. పై గుణాలన్నిటి గురించి జామె తిర్మిజీ' ద్వారా తెలుసుకోవచ్చును. జామె తిర్మిజీ' చదవడం వల్ల 'హదీసు'వేత్తల నిష్పక్షపాతం, విశాల జ్ఞానం గురించి తెలుసుకోవచ్చును. 'హదీసు'వేత్తలు సమస్యల్లో దూర దృష్టితో వ్యవహరించే వారు. అన్నీ కోణాల నుండి సమస్యలను పరికించేవారు. తిర్మిజీ' 'హదీసు'లు, వాటి వివరణలు చదివే వారికి మనశ్శాంతిని ప్రసాదిస్తాయి.

ఇతని శిష్యులు కూడా అనేకమంది ఉన్నారు. కొందరు చరిత్రకారులు తిర్మిజీ' దైవబీతివల్ల చాలా ఏడ్చేవారని, దీనివల్ల కళ్ళు దృష్టి కోల్పోయారని పేర్కొన్నారు. మరికొందరు తిర్మిజీ' పుట్టుగుడ్డేవారని పేర్కొన్నారు. తిర్మిజీ' 279 హిజ్రీ శకంలో, 70 సంవత్సరాలలో, మరణించారు. తిర్మిజీ' రచనల్లో జామె తిర్మిజీ', కితాబుల్ ఇలల్, షమాయిలె తిర్మిజీ', ప్రఖ్యాతమైనవి. ఇవి అన్ని ప్రాంతాల్లో ప్రచురించ బడ్డాయి. జామెతిర్మిజి 11 వందల సంవత్సరాల నుండి పాఠ్యాంశాలుగా కొనసాగుతూ వస్తుంది. జామె తిర్మిజీ'లో వివిధ పంధాలు, స'హా బాలు తాబియాన్లు, ప్రామాణికతపై విమర్శలు, 'హదీసు'ల్లో బలహీనతలు, కారణాలు, ప్రామాణిక 'హదీసు'లు, అసత్య 'హదీసు'లు మొదలైన వాటిలో ప్రత్యేక స్థానం ఉంది. ఇవి ఇతర పుస్తకాల్లో లేవు.

తిర్మిజీ' కథనం: నేను జామె తిర్మిజిని రచించి హిజాజ్, 'ఇరాఖ్, ఖురాసాన్ పండితుల ముందు పెట్టాను. మరో విషయం ఏమిటంటే, తిర్మిజీ' 'హదీసు'ల పరంపర విషయంలో మోసపోకూడదని 'హదీసు'వేత్తలు హెచ్చరించి ఉన్నారు. ఆ ప్రామాణిక గ్రంథాలలో బు'ఖారీ, ముస్లిమ్ తర్వాత 3 వ స్థానం తిర్మిజీ'కే ఇవ్వడం జరిగింది. దీనిపై 'హదీసు' వేత్తలందరూ ఏకాభిప్రాయం కలిగి ఉన్నారు. కాని సుననె దార్మీ, సుననె అబూ దావూద్, సుననె నసాయి', జామె తిర్మిజీ' విషయంలో పరస్పరం ప్రాధాన్యత ఇవ్వడం కష్టమే.

తిర్మిజీ'యొక్క పుస్తకం "కితాబుల్ ఇలల్" ఒక గొప్ప పుస్తకం. ఇది 'హదీసు' విద్యార్థులకు చాలా అవసర మైనది. దీని అధిక భాగం బు'ఖారీ నుండి పొందినదే. దీన్ని తిర్మిజీ' స్వయంగా రచించారు.

షమాయిలె తిర్మిజీ': ప్రవక్త (స) దిన క్రీయలు, బోజన, పానీయాలు, జీవనం, సలామ్, సంభాషణ, వస్త్రధారణ, సాక్కులు, ప్రజల పట్ల ప్రవర్తన, సద్గుణాలపై ఆధారపడి ఉన్నది. ప్రతి ముస్లిమ్ ఈ పుస్తకం చదివి ఆ ఉత్తమ గుణాలను అలవరచుకోవాలి. ఎందుకంటే ఈ గుణాలు ఒక ముస్లిమ్లో తప్పనిసరిగా ఉండాలి.

7. ఇమామ్ అబూ దావూద్ సులైమాన్ బిన్ అల్-అష్అస్ (రహ్మా)

ఇతను హిజ్రీ శకం 202లో జన్మించారు. 275 హిజ్రీ శకం షవ్వల్ 14వ తేదీన బస్త్రాలో మరణించారు. అనేకసార్లు బగ్దాద్ వచ్చారు. చివరిసారిగా 271 హిజ్రీ శకంలో అక్కడి నుండి వెళ్ళిపోయారు. ఇతను 'అబ్దుల్లాహ్ బిన్ మసీలమహ్, ఖుతుబీ, య'హ్మాయా బిన్ ము'య్యాన్, 'అహ్మద్ బిన్ హాబల్, ఇంకా ఇతర 'హదీసు'వేత్తల నుండి 'హదీసు'లు సేకరించారు. ఇతన్నుండి ఇతని కుమారులు అబ్దుల్లాహ్, అబ్దురహ్మాన్ నేషాపూరీ, అహ్మద్ బిన్ ముహమ్మద్ ఖిలాల్ మొదలైనవారు 'హదీసు'లు సేకరించారు. అబూ దావూద్ బ'స్త్రాలో నివాసమేర్పరచుకున్నారు. బగ్దాద్ వచ్చి అక్కడ తన రచన సుననె అబూ దావూద్ ను ఉల్లేఖించారు. అక్కడి ప్రజలు ఆ పుస్తకాన్ని అతన్నుండి కాపీ కొట్టారు. దాన్ని అహ్మద్ బిన్ హాబల్ ముందు పెట్టారు. దాన్ని పరిశీలించి అతను చాలా ప్రశంసించారు. పొగిడారు. చాలా గొప్ప కార్యం అని ప్రోత్సహించారు.

నేను ప్రవక్త (స) నుండి పొందిన 5 లక్షల హదీసులను చేర్చాను. వాటిలో ఈ పుస్తకం కొరకు 4,800 'హదీసు'లను ఎన్నుకున్నాను. ఇందులో నేను మూడు రకాల హదీసులను పేర్కొన్నాను. వీటిలో ఒక మనిషి కొరకు నాలుగు 'హదీసు'లు సరిపోతాయి. 1. ప్రవక్త (స) ప్రవచనం, 'సత్కార్యాలు సంకల్పంపై ఆధారపడి ఉన్నాయి. 2. అనవసరమైన విషయాలకు దూరంగా ఉండటమే మనిషి గొప్పతనం. 3. మనిషి తనకోసం కోరిందే తన ముస్లిమ్ సోదరునికి కోసం కోరనంత వరకు నిజమైన విశ్వాసి కాలేడు. 4. ధర్మసమ్మతాలు, నిషిద్ధాలు స్పష్టంగా ఉన్నాయి. వీటి మధ్య కొన్ని అనుమానాస్పద విషయాలు ఉన్నాయి. అబూ దావూద్ తన కాలంలో అందరి కంటే గొప్ప

పండితులు. ఇతని కాలంలో ఇతని కంటే గొప్ప విద్యావకాశాలు పొందలేకపోయారు అని అబూ బకర్ ఖిలాల్ అభిప్రాయపడ్డారు.

అహ్మద్ బిన్ ముబర్జరీ అభిప్రాయం ప్రకారం ప్రవక్త (స) హదీసులను కంఠస్థం చేసేవారిలో, దాని లోటు పాటులు, లోపాలు, ప్రామాణికతలను గుర్తుంచుకునే వారిలో ప్రముఖులు, గొప్పదైవభక్తులు, అబూ దావూద్ ఒక చేయి వదులుగా మరొకటి ఇరుకుగా ఉండేది.

8. ఇమామ్ అహ్మద్ బిన్ షుబబ్ బిన్ 'అలీ నసాయి (రహ్మా)

నసాయి' హిజ్రీ శకం 215H (829G)లో జన్మించారు. పేరు అహ్మద్, కునియత్ - అబూ అబ్దుర్హమాన్ ప్రఖ్యాత బిరుదు నసాయి. ఇతని వంశ పరంపర అహ్మద్ బిన్ షుబబ్ బిన్ అలీ బిన్ బహ్ బిన్ సనాస్ బిన్ దీనార్, నాసా పట్టణంలో జన్మించారు. నసాయి ప్రాథమిక విద్య ఇక్కడే జరిగింది. 230 హిజ్రీ శకంలో 15 సంవత్సరాల వయస్సులో తన ఊరు వదలి విద్యార్జన కోసం ప్రయాణం ప్రారంభించారు. అన్నిటికంటే ముందు బల్ఖల్లో ఉన్న ఖుతైబహ్ వద్దకు వెళ్ళారు. అక్కడ విద్య నభ్యసించిన తరువాత హిజాజ్, సిరియా, ఈజిప్టు, జజీరాల వైపు ప్రయాణం చేశారు. చాలాకాలం వరకు ఈజిప్టులో నివసించారు. అతనికి అతని రచనలకు పేరు ప్రఖ్యాతులు లభించాయి. ఈజిప్టులోనే. ప్రామాణిక విమర్శలో అందరికంటే గొప్ప పండితులుగా భావించబడేవారు. నసాయి చాలా దృఢంగా ఉండే వారు. ముఖం గులాబీ పువ్వులా ఎర్రగా ఉండేది. అతని శరీరంలో రక్త ప్రవాహం చాలా వేగంగా ఉండేది. కొందరు పండితులు కంఠస్థంలో ముస్లిమ్ కు సమానులని భావిస్తారు.

నసాయి గురువుల్లో బు'ఖారీ, అబూ దావూద్ సజిస్తానీ, ఖుతైబ బిన్ సయీద్, ఇస్హాఖ్ బిన్ రాహ్ వై, అలీ బిన్ 'హజరీ, సుల్తమాన్ బిన్ అప్ అస్, ము'హమ్మద్ బిన్ బష్తారీ మొదలైన మహా పండితులున్నారు. అదేవిధంగా శిష్యులు కూడా తక్కువ లేరు. అబూ జ'అఫర్ తహానీ, అబుల్ ఖాసిమ్ , 'తబ్ రానీ, అబూ బషర్ దూలాబీ, అబూ బకర్ బిన్ సిన్నీ మొదలైన వారందరూ శిష్యులే.

ఒకసారి తరతూన్ వెళ్ళినపుడు, అక్కడ 'హదీసు' సమ్మేళనం జరిగింది. అతన్నుండి నేర్చుకోవటం జరిగింది. ఇందులో 'అబ్దుల్లాహ్ అంటే అ'హ్మద్ బిన్ హంబల్ కుమారులు కూడా పాల్గొన్నారు. తన చివరి కాలంలో 302 హిజ్రీ శకంలో ఈజిప్టు నుండి బయలుదేరి దిమిష్క చేరారు. అక్కడ 'ఖవారిజ్ కల్లీలలో చిక్కు కున్నారు. అతన్ని 'అలీ మరియు ము'అవియహ్ లలో ఎవరు గొప్ప అని ప్రశ్నించడం జరిగింది. దానికి అతను 'అలీ(ర) అని అన్నారు. దానికి వారు ఆగ్రహం చెందారు. కొట్టటం ప్రారంభించారు. కొంత ప్రాణం ఉండగా రమ్ల తీసుకొని వెళ్ళారు. హిజ్రీ శకం 304 (915 G)లో వీర మరణం పొందారు. అక్కడే ఖననం చేయబడ్డారు. కొందరు చరిత్రకారులు అతన్ని మక్కహ్ తీసుకువెళ్ళారని, సఫా మర్వాల మధ్య ఖననం చేసారని పేర్కొన్నారు. ఇతని రచనల్లో సుననె నసాయి పేరు ప్రఖ్యాతులు గడించింది. ఇంకా అనేక రచనలు ఉన్నాయి. సయ్యద్ జలాలుద్దీన్ కథనం ప్రకారం నసాయి ముందు ఒక పెద్ద పుస్తకం తయారు చేశారు. దాని పేరు అస్సన నుల్ కుబ్ రా. దీన్ని ఒక ప్రత్యేక పంథాలో వ్రాయడం జరిగింది. అప్పటి పాలకుడు, 'ఇందులో అన్నీ ప్రామాణిక 'హదీసు'లు ఉన్నాయా?' అని అడిగాడు. దానికి అతను, 'లేదు' అన్నారు. దానికి ఆ పాలకుడు ప్రామాణిక 'హదీసు'లన్నిటినీ ఒక చోట సంకలనం చేయమని కోరాడు. అప్పుడు "అల్ ముజ్ తబా' మిస్ సుననుల్ కుబ్ రా" అనే పుస్తకాన్ని సంకలనం చేశారు. ఇప్పుడు అదే సుననె నసాయిగా ప్రాచుర్యంలో ఉంది.

సుననె నసాయిలో 'హదీసు' ప్రామాణికతపై చాలా తక్కువగా చర్చించటం జరిగింది. 'హదీసు'వేత్తలు దానికి అనేక వివరణలు వ్రాసారు. అందులో ఒకటి సిరాజుద్దీన్ ఇబ్నుల్ ముల్ఖిన్. దీన్ని కష్టపుజ్జునూన్ రచయిత పేర్కొన్నారు. అభిప్రాయాలను 'హదీసు'ల ద్వారా ఎదుర్కొన్న వారిలో నసాయి కూడా ఒకరు.

9. హఫీజ్ ముహమ్మద్ బిన్ య'జీద్ ఇబ్నె మాజహ్ (రహ్మా)

'హఫీజ్ అబూ 'అబ్దుల్లాహ్ - ము'హమ్మద్ బిన్ య'జీద్ ఇబ్నె మాజా ఈరాస్ లో ఖజ్ దీన్ పట్టణంలో హిజ్రీ శకం 209లో జన్మించారు. మాజహ్ అతని తల్లి.

ఆమె పేరుతోనే పిలవటం జరిగింది. అయితే కొందరు చరిత్రకారులు తండ్రి పేరని, మరికొందరు తాతగారి పేరుగా పేర్కొన్నారు. ఇతను **రబీఅ బిన్ నజార్** తెగకు చెందినవారు. అందువల్లే అతను **రబీయా** అని పిలువబడతారు.

ధార్మిక విద్య ప్రత్యేకంగా అంటే 'హదీసు' విద్యలో సమయం గడిపేవారు. ఈ విద్యకోసం ఖురాసాన్, ఇరాఖ్, హిజాజ్, షామ్, మరియు ఈజిప్టు పండితుల వద్ద విద్యాభ్యాసం పొందారు. 'హదీసు'లు సేకరించడంలో చాలా శ్రమించారు. ఇవేకాక అనేక ప్రాంతాలకు 'హదీసు'లను సేకరించడానికి వెళ్ళడం జరిగింది. ఇతను విద్య నేర్చుకున్న **పండితుల్లో** జబ్బారహ్ బిన్ **అల్ ముఫ్లీస్**, ఇబ్రాహీమ్ బిన్ **అల్ ముసజిర్**, ఇబ్నె **నమిర్** మరియు హిషామ్ బిన్ **హిమార్** మొదలైన వారున్నారు. ప్రత్యేకంగా అబూ బకర్ బిన్ **ఖైబ్** పేరు కూడా ఇతని ప్రధాన గురువుల చిట్టాలో ఉంది. 'హదీసు' విద్యలో ఇబ్నెమాజహ్ మహ్ పండితులు, నిపుణులు.

తనకు గుర్తున్న 'హదీసు'ల్లో **4000** 'హదీసు'లను ఒక పుస్తకంగా సంకలనం చేశారు. అది **1500** అధ్యాయాలతో కూడిన **32** పుస్తకాల ద్వారా తయారు చేయబడింది. ఈ పుస్తకాన్ని తన గురువు పద్దతిలోనే సంకలనం చేశారు. అయితే గురువు గారు 'సహాబాల ఫత్వాలను' పేర్కొన్నారు. కాని ఇతను ఈ విషయంలో అతన్ని అనుకరించలేదు.

ఇతని పుస్తకాన్ని 'హదీసు'వేత్తలు **6వ** స్థానం కల్పించారు. కొన్ని 'హదీసు'ల విషయంలో వారికి అభ్యంతరం ఉంది.

6వ శతాబ్దం ప్రారంభం నుండి ఇప్పటి వరకు 'హదీసు'వేత్తలు ఈ పుస్తకాన్ని '**సి'హాసిత్తలో** చేర్చటం, దీన్ని అనేక విధాలుగా ఉపయోగించటం, ప్రచురణ వల్ల దీనికి ప్రాముఖ్యత ఉందని తెలుస్తుంది. అయితే కొన్ని ప్రత్యేకతల వల్ల దీనికి ఇతర పుస్తకాలపై ప్రాధాన్యత కూడా లభించింది. ఇబ్నె **'హజర్** ఈ పుస్తకాన్ని గురించి అభిప్రాయం వ్యక్తం చేస్తూ ఇది చాలా ఉత్తమంగా, అనేక అధ్యాయాలపై ఆధారపడి ఉందని ప్రశంసించారు. ఈ పుస్తకం విషయంలో సేవలందించిన వారిలో షమ్సుద్దీన్ జహాబీ, 'హఫిజ్ ఇబ్నె రజబ్ హంబలీ, 'హఫిజ్ 'ఉమర్ బిన్ 'అలీ అల్ ముల్ఖిన్

అష్షాఫయీ, అష్షెబ్ అద్దమీరీ, 'హఫిజ్ అబూ సీరీ, 'హఫిజ్ ఇబ్నె అజమీ, 'హఫిజ్ జలాలుద్దీన్ సుయూతీ మొదలైనవారు.

అదేవిధంగా ఈ పుస్తకం ద్వారా లాభం పొందినవారి సంఖ్య కూడా ఎక్కువగానే ఉంది. అతని **శిష్యుల్లో** అబుల్ 'హసన్ **ఖ'త్తాస్**, 'ఈసా అల్ బహారీ మొదలైన వారున్నారు. చరిత్ర పుస్తకాల్లో ఇబ్నె మాజహ్ గురించి అంత ఎక్కువగా వివరాలేమీ లభించలేదు. కాని 'హదీసు' విద్యలో అతను వదలి వెళ్ళిన గ్రంథాల ఆస్తి అతన్ని గుర్తుంచేలా చేస్తుంది. ఇబ్నెమాజహ్ సునన్తో పాటు మరో రెండు పుస్తకాలు కూడా రచించారు. ఒకటి ఖుర్ఆన్ వ్యాఖ్యానంలో, మరొకటి **చరిత్రలో**.

అతను ఈ రెండు పుస్తకాల్లోనూ విలువైన వివరాలు పొందుపరిచారు. చరిత్ర పుస్తకాల్లో ప్రవక్త (స) అనుచరుల కాలం నుండి తన కాలం వరకు గల పరిస్థితులను పొందుపరిచారు. వ్యాఖ్యాన పుస్తకంలో వ్యాఖ్యానానికి సంబంధించిన విలువైన వివరాలు పొందుపరిచారు. ఇబ్నెమాజహ్ జీవిత వివరాలు చరిత్ర పుస్తకాల్లో చాలా తక్కువగా లభిస్తాయి. అతని ఘనకార్యాల ముందు అతనిజీవిత వివరాలు అంత ప్రాముఖ్యమైనవేమీ కావు. అందువల్ల చరిత్రకారులు అతని ధార్మిక విద్యా ఘనకార్యాలపైనే దృష్టి సారించారు. చివరిగా అతను **64** సంవత్సరాల వయస్సులో తన నివాసపట్టణమైన **ఖజ్దీస్**లో హిజ్రీ శకం **273**లో మరణించారు.

10. అబ్దుల్లాహ్ బిన్ అబ్దుల్ హమ్మద్ బిన్ అల్ ఫ'ద్ల్ బిన్ బహారామ్ దార్మీ (రహ్మా)

అబ్దుల్లాహ్ బిన్ ముబారక్ మరణించిన సంవత్సరం అంటే హిజ్రీ శకం **181**లో దార్మీ సమర్ఖండ్లో జన్మించారు. దార్మీ అనేది ఒక జాతి పేరు. దార్మీ నిజాయితీ, విద్య, వివేకం, ఆరాధనల్లో ఆదర్శంగా ఉండేవారు. 'హదీసు' విద్యకోసం ఇస్లామీయ దేశాలకు ప్రయాణం చేశారు. ఇబ్నె అబీ 'హతిమ్, దార్మీ తన కాలంలో ఒక గొప్ప పండితులని తన తండ్రిగారు చెప్పేవారని అభిప్రాయం వ్యక్తం చేశారు. **ముస్లిమ్, తిర్మిజి, అబూ దావూద్, అ'హ్మద్** మొదలైన వారి సంతానంలాంటి 'హదీసు' పండితులు ఇతని వద్ద విద్య నేర్చుకున్నారు. **నసాయి** కూడా ఇతని ద్వారా ఉల్లేఖించారని హఫిజ్

జహాబీ అభిప్రాయపడ్డారు. ఖురాసాన్ లో నలుగురు వ్యక్తులు 'హదీసు'లను కంఠస్థం చేసేవారున్నారని, అబూ జర్ అర్లా'జీ, ముహమ్మద్ బిన్ ఇస్మాయీల్, అహ్మద్ కుమారులు పేర్కొన్నారు.

ముస్నద్ దార్మీ ఇతని ప్రముఖ రచనల్లో ఒకటి. దీన్ని ముస్నద్ అని అనడం 'హదీసువేత్తల సాంప్రదాయానికి వ్యతిరేకం. ఈ పుస్తకంలో సులసియాత్ ఇతర పుస్తకాలన్నిటికంటే అధికంగా ఉన్నాయి. ఈ పుస్తకం 3557 'హదీసు'లతో కూడి ఉంది. అరఫా నాడు దార్మీ మరణించారు. ఈదుల్ అద్ఠా నాడు ఖననం చేయబడ్డారు. బుఖారీ ఇతని మరణవార్త విని విచారంతో తల దించుకున్నారు. కళ్ళంట అశ్రువులు రాలాయి.

ఈ సంవత్సరమే నేషాపూర్ 'హదీసు'వేత్త అబ్దుల్ హామ్మద్ మరీయు వాసిత్ కు చెందిన ముహమ్మద్ బిన్ హరబ్ నసాయీ మరీయు దిమిష్కీ కు చెందిన మూసా బిన్ ఆమిర్ మరీయు గ్రీకరామియ కు చెందిన వ్యవస్థాపకులు ముహమ్మద్ బిన్ కిరామ్ మొదలైన వారు మరణించారు. (తఖ్కీరతుల్ హుస్ఫాజ్ 2/105) బుస్తానుల్ ముహద్దీసీన్.

11. 'అలీ బిన్ ఉమర్ దారు ఖుతునీ (రహ్మా)

దారు ఖుతునీ హిజ్రీ శకం 306 (918CE)లో జన్మించారు. హిజ్రీ శకం 385 (995CE)లో మరణించారు. దార ఖుతునీ బగ్దాద్ లో ఒక పెద్ద ప్రాంతం పేరు. దార ఖుతునీ ఇక్కడే ఉండే వారు. 'హదీసు' విద్య కోసం కూఫా, బ'స్రా, సీరియా, వాసిత్, ఈజిప్టు మొదలైన ఇస్లామీయ దేశాలు ప్రయాణం చేశారు. షాఫియా మార్గాన్ని అనుసరించారు. 'హాకిమ్ నిషాపూరీ, అబుల్ హసన్ ఇస్ఫహానీ, 'అబ్దుల్ 'గనీ, మున్జిరీ, రా'జీ, ఫవాయిద్, అబూ నయామ్ మొదలైన వారందరూ ఇతని శిష్యులు. 'హదీసు' పరిశీలనలో గొప్ప పండితులు. తన ప్రత్యేక దృష్టి కలిగి ఉండేవారు. ఖతీబ్ మరీయు 'హాకిమ్ వీరిని ఎంతో గౌరవించేవారు. అదేవిధంగా అరబీ గ్రామర్ లో కూడా పట్టు ఉండేది. అతని జ్ఞాపకశక్తి ఎలా ఉండేదంటే తన యవ్వనంలో ఇస్మా'యీల్ సఫ్ఫార్ క్లాసులో కూర్చోని ఏదో వ్రాస్తూ ఉన్నారు, "ఈ విధంగా అయితే నీ వినడం చెల్లదని, ఇటు వ్రాస్తున్నావు, అటు వింటున్నావు"

అని ఎవరో అన్నారు. అప్పుడు దారు ఖుతునీ 'ఇప్పటి వరకు గురువుగారు ఎన్ని 'హదీసు'లు చెప్పారో గుర్తుందా?' అని అడిగారు. దానికి అతను 'లేదు' అని అన్నారు. అప్పుడు దారు ఖుతునీ '18 'హదీసు'లు' అని పలికి ఒక్కొక్కటిగా వినిపించటం ప్రారంభించారు. ఇది విని అక్కడున్నవారందరూ ఆశ్చర్యానికి గురయ్యారు.

అబుల్ హసన్ బై'దావీ ఒక వ్యక్తిని తీసుకొని దారు ఖుతునీ వద్దకు వచ్చారు. "ఈ వ్యక్తి చాలా దూరం నుండి 'హదీసు' విద్య నేర్చుకోవడానికి వచ్చాడు. ఇతనికి కూడా కొన్ని 'హదీసు'లు బోధించండి" అని అన్నారు.

దారు ఖుతునీ గొప్ప విద్యావంతులు అనడానికి ఒక సంఘటన ఉంది: ఒకసారి దారు ఖుతునీ నమాజులో నిమగ్నమయి ఉన్నారు. విద్యార్థుల్లో ఒకరు 'నుసైర్ 'ను 'బషీర్' అని చదివారు. దారు ఖుతునీ అది విని 'సుబ్ హానల్లాహ్' అని అన్నారు. అతడు తన్ను తాను సరిదిద్దుకుంటాడని, కాని ఆ వ్యక్తి మరోసారి 'యుసైర్' అని చదివాడు. తన్ను తాను సరిదిద్దుకోక పోవటం చూసి, "నూన్ వల్ ఖలమి వమా యస్సురాన్" చదవటం ప్రారంభించారు. అంటే ఆ ఉల్లేఖనకర్త పేరు నూన్ తో ప్రారంభమవుతుందని తెలుపటానికి. అదేవిధంగా ఒక వ్యక్తి అమ్మ బిన్ షుబబ్ ను అమ్మ బిన్ స'యీద్ అని చదవటం జరిగింది. ఇక్కడ కూడా దారు ఖుతునీ సుబ్ హానల్లాహ్ అనడం జరిగింది. కాని ఆ వ్యక్తి వినకపోయినప్పటికీ దారు ఖుతునీ "యా షుబబ్ అసలాతక తామురుక" అని చదివారు.

కీతాబు సునన్ దారఖుత్నీ వ్రాసారు.

'హఫీజ్ అబూ నస్ మాకూలా కథనం: నేను కలలో దైవదూతలను దారు ఖుతునీ గురించి అడుగు తున్నాను. దానికి వారు స్వర్గంలో అతనికి ఇమాము అని బిరుదు లభించిందని అన్నారు. బాబ్ 'హర్బ్ లో మ'అరూఫ్ కరీఖీ వద్ద వీరి సమాధి ఉంది. (తఖ్కీరహ్ 3/186, ఇబ్ను ఖల్కా 1/331)

12. అహ్మద్ బిన్ హుస్సైన్ అల్ బైహాఖీ (రహ్మా)

సుననె బైహాఖీ యొక్క రచయిత అహ్మద్ బిన్ హుస్సైన్, షాబాన్ నెల హిజ్రీ శకం 384లో బైహాఖీ ప్రాంతంలో జన్మించారు. తన కాలంలో ప్రఖ్యాత

'హదీసు' వేత్త మరియు ధార్మికవేత్త. వీరు 1000 వరకు పుస్తకాలు రచించారని ప్రతీతి. వీటిలో ముఖ్యమైనవి కితాబు మబ్సూత్, కితాబుస్సునన్, కితాబు ఆదాబ్, కితాబు ఫ'దాయిలు సహాబహ్, కితాబు ఫ'దాయిలి అల్ఖాత్, కితాబు షు'అబీల్ ఈమాన్ మొదలైనవి.

చరిత్రకారుల ప్రకారం వీరి రచనల ద్వారా ముస్లిములు లాభం పొందిన 7 పండితుల్లో బైహఖీ ఒకరు. వీరు నేషాపూర్లో హిజ్రీ శకం 486లో మరణించారు.

13. ర'జీస్ బిన్ ము'అవియహ్ 'అబ్దర్ (రహ్మా)

రజీస్ బిన్ ము'అవియహ్ పుట్టిన తేదీ తెలియలేదు. వీరు అబ్దుద్దార్ తెగకు చెందినవారు. ఇది ఖురైష్ తెగల్లోని ఒకటి. వీరు హిజ్రీ శకం 520లో మరణించారు.

14. ఇమామ్ హుస్సైన్ బిన్ మన్'ఉద్ బ'గవీ - ము'హాయిస్సున్నహ్ (రహ్మా)

ఇతని కునియత్ అబూ ముహమ్మద్. పేరు హుస్సైన్, తండ్రి పేరు మన్'ఉద్. వీరు ఖురాసాన్లోని బాగ్దూర్ గ్రామానికి చెందినవారు. వీరు చాలా గొప్ప పండితులు. 'హదీసువేత్త, వ్యాఖ్యానకర్త, దైవభక్తులు. వీరు ఎండు రొట్టెలపై కాలం గడిపేవారు. ప్రఖ్యాత మఆలిముత్తస్జీల్ను వీరే రచించారు. 'హదీసు'లో షర్ హుస్సున్నహ్, తఫ్సీర్ బగవి, రచించారు. ప్రవక్త (స)ను కలలో చూశారు. ప్రవక్త (స) ఇలా దీవించారు, "అల్లాహ్ నీకు దీర్ఘాయుష్షు ప్రసాదించు గాక! నీవు నా సాంప్ర దాయాన్ని సజీవ పరచి నట్టు." అందువల్లే వీరికి ముహాయిస్సున్నహ్ అనే బిరుదు లభించింది. మరొక బిరుదు - రుక్నెదీన్. మసాబీహ్ ను 1.2 విభాగాలలో విభజించారు. ఇది 11 పుస్తకాల నుండి సంకలనం చేశారు. వీరు హిజ్రీ శకం 516 H / 1122 CE లో మరణించారు.

15. ఇమామ్ ముహమ్మద్ బిన్ అబ్దుల్లాహ్ అల్ ఖ'తీబ్ అత్ తబరేజీ (రహ్మా)

మసాబీహ్లో రెఫరెన్సులు ఉండేవి కావు. పండితులు దీన్ని పెద్ద లోపంగా భావించేవారు. ఈ లోపాలను సరిదిద్దటానికి 'అబ్దుల్లాహ్ ఖ'తీబ్ తబరేజీ

ప్రత్యేకంగా కృషి చేశారు. 737 హిజ్రీ శకంలో లోపాలన్నీ సరిదిద్ది, 3వ విభాగం పెంచారు. దీని పేరు "మిస్కాతుల్ మసాబీహ్" పెట్టారు. దీన్ని ముస్లిములు విశాల హృదయంతో ఆదరించి స్వీకరించారు. ప్రపంచంలోని ఇస్లామీయ విద్యాలయాల్లో దీన్ని తాళపుస్తకంగా స్థానం ఇవ్వడం జరిగింది. అదేవిధంగా అనేకమంది పండితులు దీని వివరణలు కూడా వ్రాశారు. 1.ముల్లా అలీ ఖారీ, మిర్హాతుల్ మసాబీహ్ అనే పేరుతో వ్రాశారు. 2. షాహ్ అబ్దుల్ హఖ్ ముహద్దీస్ దెహాలీ అరబీలో "షర్హ్ లమ్ ఆతిత్తన్ ఖీ'హ్"ను వ్రాశారు. 3. ఫారసీలో "అష్షిఅతుల్లమఆత్" వ్రాశారు. ఆధునిక యుగంలో 4. ఉబేదుల్లా ముబారక్ ఫురీ "మిరఆతుల్ మసాబీహ్" అనే పేరుతో వివరణ వ్రాశారు. 5. ము'హమ్మద్ ఖు'తుబుద్దీన్ ము'హమ్మద్ ముహాయిద్దీన్ దెహాలీ మజాహిర్ హఖ్ అనే పేరుతో ఉర్దూలో మిస్కాత్ అనువాదం వ్రాశారు. 6. నిమిత్త మాత్రుడు అబ్దుస్సలామ్ బిన్ యాద్ అలీ బస్తవీ "అన్వారుల్ మసాబీహ్" అనే పేరుతో దీని అనువాదం, వివరణ వ్రాశారు. అల్లాహ్ మనందరి కృషిని స్వీకరించుగాక! ఆమీన్.

16. 'అబ్దుస్సలామ్ బ'స్తవీ (రహ్మా) (మిస్కాతుల్ మసాబీహ్ ఉర్దూ అనువాదకులు)

అబ్దుస్సలామ్ బిన్ షేఖ్ యాద్ 'అలీ బిన్ షేఖ్ 'ఖుదా బ'ఖ్ బిన్ షేఖ్ "జహూర్ యొక్క పూర్వీకులు ఖైజాబాద్కు చెందినవారు. 1857లో ఖైజాబాద్ నుండి బస్తీ జిల్లాలోని బిషన్పూర్కు వలసపోయారు. ఇక్కడ నివాసమేర్పరచుకున్నారు. వీరు హిజ్రీ శకం 1327లో బిషన్పూర్లో జన్మించారు. ప్రాథమిక విద్యకోసం నేపాల్ వెళ్ళి పూర్తి చేసుకొని ఇంటికి తిరిగి వచ్చారు. తల్లిదండ్రులతో పాటు కలకత్తా వెళ్ళారు. 15 రోజుల తర్వాత తండ్రిగారు చనిపోయారు. కేవలం తల్లిగారే మిగిలారు. అప్పుడు వారి వయస్సు 10 సంవత్సరాలు. మిల్లులో పనిచేయసాగారు. పగలంతా పనిచేసి సాయంత్రం వీధి వారి వద్ద ఉర్దూ చదవసాగారు. 11 సంవత్సరం వరకు ఇలాగే గడిపారు. మళ్ళీ తన సొంత ఊరు వచ్చారు. ఆ తరువాత ఢిల్లీ

వెళ్ళి తన విద్యాభ్యాసం ప్రారంభించారు. ఈ విధంగా అనేక ప్రాంతాలలో విద్యాభ్యాసం జరిగింది.

డీల్లీలో 8వ జమాఅత్ వరకు విద్యాభ్యాసం పొందారు. ఆ తరువాత **దేవ్ బంద్**లో విద్యాభ్యాసం పొందారు. ఆ తరువాత డీల్లీ వచ్చారు. ఆ తరువాత మౌల్వీ ఫాజిల్ (పంజాబ్) పాసయ్యారు. ఆ తరువాత హిజ్రీ శకం 1349లో షవ్వాల్ నెలలో మదరసహ్ 'దారుల్ హదీస్' వల్ ఖుర్ఆన్, " మదరసహ్ 'హజీ 'అలీ జాన్'లో ఉపాధ్యాయునిగా సేవలు ప్రారంభించారు. అల్ హమ్ దులిల్లాహ్ 16 సంవత్సరాల వరకు దర్సె హదీస్' ఇస్తూ ఉన్నారు.

వివాహం: హిజ్రీ శకం 1350లో ఖుర్బాన్ 'అలీ గారి కుమార్తె షాహ్ బానుతో వివాహం జరిగింది. హిజ్రీ శకం 1354లో ముహమ్మద్ యాఖూబ్ 'అలీ (నేపాల్) గారి ఉమ్మె మహ్ మూదహ్ కుమార్తెతో పెళ్ళి జరిగింది.

సంతానం : మొదటి భార్యతో 'అబ్దుల్ హిద్, 'అబ్దుల్ హాలీమ్ సానీ, అబ్దుల్ 'అజీజ్ 'అబ్దుల్ మన్నాన్. ఆమినహ్, 'అబ్దుల్ హాలీమ్ నెల తర్వాత, 'అబ్దుల్ 'అజీజ్ 2 సంవత్సరాల తర్వాత మరణించారు.

రెండవ భార్య ద్వారా 'అబ్దుల్ హాయి, 'అబ్దుల్ హన్నాన్, మహ్ మూదహ్, మన్ ఊదహ్. 'అబ్దుల్ సుమద్ 25 రోజుల తర్వాత, 'హమీద్ హా 2 సంవత్సరాల తర్వాత మరణించారు.

దేశవిభజన: హిజ్రీ శకం 1366 వరకు "హజీ 'అలీ జాన్'లో దర్సె 'హదీస్' కొనసాగుతూ ఉండేది. కాని హిజ్రీ శకం 1366లో కల్లోలం వల్ల తిరిగి స్వగ్రామానికి వెళ్ళ వలసి వచ్చింది. **ఆగస్టు 15, 1947** స్వాతంత్ర్యం లభించింది. 100 సంవత్సరాల తర్వాత స్వాతంత్ర్యం లభించినందుకు తమ సోదరుల రక్తంతో హోలీ ఆడటం జరిగింది. స్వాతంత్ర్యమత్తులో హద్దుమీరిప్రవర్తించారు. కళ్ళపై తెరలు క్రమ్ముకున్నాయి. ఇతరుల కోసం తయారుచేసిన ఆయుధాలను తమ సోదరులపైనే ఉపయోగించసాగారు. ఎటు చూసినా విప్లవం వర్ణిల్లాళి అనే నినాదాలే వినపడసాగాయి. డీల్లీ భారత రాజధాని. అందువల్ల ఇక్కడ కూడా హత్యలూ, లూటీలు జరుగు తాయని ఎంత మాత్రం అనుమానం రాలేదు. వివిధ ప్రాంతాలను రంగు రంగుల లైట్లతో అలంకరించడం జరిగింది. మా కార్యాలయం చాందినీ చౌక్ ప్రక్కనే ఉన్న ఘంటా హౌస్ ప్రక్కన మస్జిద్ 'హజీ 'అలీ జాన్ ఉత్తరాన

ఉన్న గదిలో ఉండేది. ఈ 17 సంవత్సరాల కాలంలో చదువు చెప్పటంతో పాటు రచనలు కూడా వ్రాశాను. అనేక అంశాలపై చాలా పుస్తకాలు రచించాను. కొన్ని ప్రచురించబడ్డాయి, మరికొన్ని పుస్తకాలు ఇప్పటి వరకు ప్రచురణకు నోచుకోలేదు.

1. ఇబ్నె మాజహ్ 'అరబీ వివరణ, 2. అస్సీమ్ సాముల్ బారీ అలా ఉన్నఖి జారిహిల్ బుఖారీ, 3. ఖైరుల్ ముతాయిద్దీ మసాయి లిర్రజాల, 4. అల్ల యిబ్ బిల్ షతీరంజ్, 5. హుఖూఖుజ్జాజైన్, 6. ఇంకా అనేక వివిధ అంశాలపై గల పుస్తకాలు వీటన్నిటిని 1947 కల్లోలంలో ధ్వంసం చేయడం జరిగింది. దీనివల్ల నేను చాలా విచారానికి గురయ్యాను.

స్వగ్రామం తిరుగు ప్రయాణం: మూడు నెలలు బిక్కు బిక్కుమని గడిపిన తర్వాత స్వగ్రామం తిరుగు ప్రయాణంలో అనేక విలువైన వస్తువులు ధ్వంసం అయ్యాయి. నానా కష్టాలు పడిన తర్వాత స్వగ్రామం చేరుకున్నాము. 27 సంవత్సరాలు డీల్లీలో ఉండటం వల్ల ఇంటిని ఇతరులు ఆక్రమించుకొని ఉన్నారు. అందువల్ల బంధువుల వద్దకు వెళ్ళాము. కాని వారు కూడా అసభ్యంగా ప్రవర్తించి, గాయంపై ఉప్పుచల్లే విధంగా ప్రవర్తించారు. ఈ చేదు గుర్తులు ఇంకా మరచి పోకముందే 'హమీద్ హా, 'అబ్దుల్ 'అజీమ్ ఒకరి తరువాత ఒకరు మరణించారు. ఇటు పనిలేదు, వ్యాధులు, బంధువుల చేదు మాటలతో దెప్పి పొడవటం మరీ అధికం అయ్యాయి. పరిస్థితి ఎలా ఉండేదంటే, నేనొకచోట, పిల్లలు ఒకచోట. కొంతమంది **బస్తీలో** మరికొంతమంది **నేపాల్**లో అనేక కష్టాల తర్వాత ఒక పాడుపడిన ఇల్లు కొని దాన్ని రిపేరు చేయించి అందులో ఉంచాను. ఆ తర్వాత డీల్లీ నుండి అనేక ఉత్తరాలు వచ్చాయి. కాని అనేక అసహాయతల వల్ల వెళ్ళలేకపోయాను. పరిస్థితులు సద్దుమణిగిన తర్వాత 1948 డీల్లీ వచ్చాను. "రియా'దుల్ 'ఉలూమ్," మధలీవాలాన్లో దర్సె 'హదీసు' ప్రారంభమయింది. అలీ హమ్ దులిల్లాహ్ హిజ్రీ శకం 1344 నుండి 1378 వరకు ఈ పరంపర కొనసాగింది. మిగిలిన జీవితం కూడా దైవ సేవలోనే గడిపే భాగ్యం ప్రసాదించాలని అల్లాహ్ ను ప్రార్థిస్తున్నాను. ఆమీన్.

రచనలు: విద్యాబోధన, సమావేశాలు తరువాత మిగిలిన సమయంలో అనేక పుస్తకాలు వ్రాశాను. అవన్నీ ప్రచురించడం జరిగింది. ఆదరించడం జరిగింది.

1. ఇస్లామీ సీరత్, 2. ఇస్లామీ పర్గా, 3. ఇస్లామీ అఖాయిద్, 4. ఇస్లామీ వజాయిఫ్, 5. బలాగుల్ ముబీన్ యొక్క అనువాదం మిస్బాహుల్ మూమిన్, 6. కవ్వుల్ ముల్హిమ్, 7. ఖవతీనె జన్నత్, 8. ఇస్లామీ తౌహీద్, 9. హలాల కమాయా, 10. అఖ్లాఖ్ నామ, 11. కలిమయె తయ్యిబ విశేషాలు, 12. ఈమాన్ ముఫస్సిల్, 13. కితాబుల్ జము'అహ్, 14. ఇస్లామీ తాలీమ్, 15. రిసాల ఉసూల 'హదీస్', 16. ఫ'దాయిలె 'హదీస్', 17. ఫ'దాజాయిలె ఖుర్ఆన్, 18. నోటిపై నిఘా, 19. మిష్కాతుల్ మసాబీహ్ అనువాదం అన్వారుల్ మసాబీహ్, 20. మాసపత్రిక "అల్ ఇస్లామ్" 21. పరోక్ష నింద మొదలైనవి.

'హజ్': చాలాకాలంగా 'హజ్కు వెళ్ళాలని, అల్లాహ్ గృహం దర్శనంచేసుకోవాలని కోరికగా ఉండేది. అల్లాహ్ దయవల్ల హిజ్రీ శకం 1368లో ఈ భాగ్యం కలిగింది. హిజ్రీ 1368 జులై ఖలదహ్లో ఢిల్లీ "రియా'దుల్ 'ఉలూమ్" నుండి బయలుదేరాను. ము'హమ్మద్ నౌక ద్వారా జిల్ హిజ్జహ్ 4న జిద్దహ్ చేరుకున్నాము. జిల్ హిజ్జహ్ 6న మక్కహ్ ముకర్రమహ్ చేరి అల్లాహ్ గృహాన్ని దర్శించు కున్నాను. 8న మినా, 9న అరఫాత్ , 10న రాత్రి ముజ్'దలిఫా మరియు మినాలో ఉన్నాను. ఈ విధంగా 'హజ్ విధులు నిర్వర్తించాను. క్రీ.శ. 1949 నవంబర్ 8న తవాఫె విదా చేసి మదీనహ్ కు బయలుదేరాను. అక్కడకు చేరిన తర్వాత చాలా సంతోషం కలిగింది. చాలా కాలంగా మనసులోని కోరిక తీరిందని చాలా సంతోషించాను. ఆ తరువాత క్షేమంగా జిద్దహ్ వచ్చి, అక్కడి నుండి అక్కరీ నౌక ద్వారా ముంబయి చేరుకొని అక్కడి నుండి ఢిల్లీ చేరు కున్నాను. ఈ విధంగా నా 'హజ్ యాత్ర పూర్తయ్యింది. వచ్చిన తర్వాత విదుల్లో నిమగ్నం అయిపోయాను. ఆ తరువాత మరోసారి క్రీ.శ. 1958లో 'హజ్కు వెళ్ళాను. అల్లాహ్ దయవల్ల మరోసారి బైతుల్లాహ్ దర్శనం చేసుకునే భాగ్యం కలిగింది.

ము'హమ్మద్ నాసిరుద్దీన్ అల్బానీ

ముహమ్మద్ నాసిరుద్దీన్ అల్బానీ గారు ఈ కాలపు ప్రముఖ 'హదీసువేత్తలలో ఒకరు. వీరు 2-10-1914 లో షోదర్ అనే అల్బానియా గ్రామంలో జన్మించారు. డెమాస్కస్, సీరియాకు వలస పోయారు. ఇతను

మొదట హనఫి ఫిఖ్ ను అనుసరించారు. తరువాత సలఫి అఖీదహ్ పై ఉన్నారు. 60 సంవత్సరాలు 'హదీసు' విద్యను బోధించారు. ఇస్లామిక్ యూని వర్సిటీ మదీనహ్ మునవ్వరహ్ లో కూడా 'అబ్దుల్ 'అజీజ్ బిన్నాజ్ ఆహ్వానంతో, కొన్ని సంవత్సరాలు 'హదీసు' విద్యను బోధించారు. డెమాస్కస్ లో అజ్ 'జహీరియా లైబ్రరీలో కూడా పని చేసారు.

ఖ'తర్, ఈజిప్ట్, కువైత్, యూ.ఎ.యీ., జోర్డాన్ బేరూత్, దేశాలలో 'హదీసు' విద్యను బోధించారు. మక్కహ్ ముకర్రమహ్ లో కొన్ని సంవత్సరాలు ఇస్లామిక్ లా విభాగంలో కూడా పని చేసారు. చివరి కాలంలో జోర్డాన్ లో 1999 లో, 89 సంవత్సరాల వయస్సులో మరణించారు.

ఈయన కొన్ని ప్రచురణలు. తర్కీబ్ వ తర్కీబ్, తస్వీయహ్ వ తర్బీయహ్, 'సహీహ్ వ 'దయాఫ్ సునన్ - అబూ దావూద్, 'సహీహ్ వ 'దయాఫ్ సునన్ - తిర్మిజి, 'సహీహ్ వ 'దయాఫ్ సునన్ - ఇబ్నె మాజహ్, సిల్సితుల్ అ'హదీస్ 'దయాఫహ్ (14 సంపుటాలు), సిల్సితుల్ అ'హదీస్ 'సహీహహ్ (11 సంపుటాలు) మొదలైనవి.

ఈయనకు 1999 లో ఇస్లామిక్ స్టడీస్ లో కింగ్ ఫైసల్ ఇంటర్నేషనల్ అవార్డ్ కూడా పురస్కరించబడింది.
